



PARLAMENT EWROPEW

2009 - 2014

Dokument ta' Sessjoni

A7-0059/2010

23.3.2010

RAPPORT

dwar ir-rakkomandazzjoni tal-Kunsill għall-ħatra tal-Viċi President tal-Bank
Ċentrali Ewropew
(C7-0044/2010 – 2010/0813(NLE))

Kumitat għall-Affarijiet Ekonomiċi u Monetarji

Rapporteur: Sharon Bowles

WERREJ

	Pagna
PROPOSTA GĦAL DEĊIŻJONI TAL-PARLAMENT EWROPEW	3
ANNEX (1): CURRICULUM VITAE TA' VÍTOR CONSTÂNCIO	4
ANNEX (2): TWEĠBIET TAL-KANDIDAT GĦAL VIĊI PRESIDENT TAL-BANK ĊENTRALI EWROPEW, IS-SUR VÍTOR CONSTÂNCIO	8
RIŻULTAT TAL-VOT FINAL FIL-KUMITAT	49

PROPOSTA GĦAL DEĊIŻJONI TAL-PARLAMENT EWROPEW

**dwar ir-rakkomandazzjoni tal-Kunsill għall-hatra tal-Viċi President tal-Bank Ċentrali Ewropew
(N7-0011/2010 – C7-0044/2010 – 2010/0813(NLE))**

(Konsultazzjoni)

Il-Parlament Ewropew,

- wara li kkunsidra r-rakkomandazzjoni tal-Kunsill tas-16 ta' Frar 2010¹,
 - wara li kkunsidra l-Artikolu 283(2) tat-Trattat dwar il-Funzjonament tal-Unjoni Ewropea, skont liema artikolu gie kkonsultat mill-Kunsill (C7-0044/2010),
 - wara li kkunsidra l-Artikolu 109 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Ekonomiċi u Monetarji (A7-0059/2010),
- A. billi b'ittra tal-24 ta' Frar 2010 l-Kunsill ikkonsulta mal-Parlament Ewropew dwar il-hatra ta' Vítor Constâncio bħala Viċi President tal-Bank Ċentrali Ewropew għal mandat ta' tmien snin,
- B. billi l-Kumitat għall-Affarijiet Ekonomiċi u Monetarji tal-Parlament imbagħad ivvaluta l-kredenzjali tal-persuna nnominata, b'mod partikolari fid-dawl tar-rekwiżiti stipulati fl-Artikolu 283(2) tat-Trattat dwar il-Funzjonament tal-Unjoni Ewropea u fid-dawl tal-ħtieġa tal-indipendenza shiħa tal-BĊE skont l-Artikolu 130, u billi fit-twettiq ta' din il-valutazzjoni, il-kumitat irċieva CV mingħand il-kandidat kif ukoll it-twegibiet tiegħu għall-kwestjonarju bil-miktub li ntbagħat lilu,
- C. billi l-kumitat imbagħad kellu smiġħ ta' saġhtejn mal-persuna nnominata fit-23 ta' Marzu 2010, li fiha Vítor Constâncio għamel dikjarazzjoni tal-ftuħ u mbagħad wieġeb għal mistoqsijiet li sarulu mill-membri tal-kumitat,
1. Jagħti opinjoni favorevoli lill-Kunsill Ewropew dwar ir-rakkomandazzjoni tal-Kunsill għall-hatra ta' Vítor Constâncio bħala Viċi President tal-Bank Ċentrali Ewropew;
 2. Jagħti istruzzjonijiet lill-President tiegħu biex jgħaddi din id-deċiżjoni lill-Kunsill Ewropew u lill-Kunsill.

¹ Għadha mhix ippubblikata fil-ĠU.

ANNEX (1): CURRICULUM VITAE TA' VÍTOR CONSTÂNCIO

Edukazzjoni

- 1965 Grad fl-Ekonomija mogħti mill-Instituto Superior de Ciências Económicas e Financeiras (li illum jissejjaħ Instituto Superior de Economia e Gestão, ISEG) tal-Università Teknika ta' Lisbona.
- 1973-1974 Studji ta' wara l-lawrja fl-Università ta' Bristol (Ir-Renju Unit).

Esperjenza tax-xogħol

- 1965-1973 Assistent Professur tal-Ekonomija fl-ISEG, b'taġħlim li jkopri "Ekonomija I", "Ekonomija II (Makroekonomija)", "Storja tal-Ħsieb Ekonomiku", "Ippjanar tal-Kontabilità u Ekonomiku Nazzjonali".
- 1972-1973 Kap tad-Dipartiment tal-Mudelli Ekonomiċi u l-Ipprogrammar Globali fiċ-Ċentru tal-Istudji tal-Ippjanar. Responsabbli f'din il-kapaċità għat-tbassir ekonomiku tar-Raba' Pjan ta' Żvilupp Nazzjonali.
Professur fl-Instituto Superior do Serviço Social, fejn kien jgħallem "Introduzzjoni għall-Ekonomija".
- 1974-1975 Segretarju tal-Istat għall-Ippjanar fl-ewwel u t-tieni Gvern Provizorju.
- 1975 Kap tad-Dipartiment tar-Riċerka fil-Bank Ċentrali (Banco de Portugal).
- 1976 Segretarju tal-Istat għall-Baġit u għall-Ippjanar.
- 1977 Deputat Gvernatur tal-Bank Ċentrali (Banco de Portugal).
President tal-Kummissjoni għall-Integrazzjoni Ewropea, inkarigat bin-negozjati tas-shubija tal-Portugall mal-Komunità Ekonomika Ewropea (pożizzjoni li tkomplet matul l-1979 wara li kien sar Ministru tal-Finanzi u zamm ir-responsabilità għan-negozjati mal-Komunità Ewropea matul is-sena 1978).

- 1978 Ministru tal-Finanzi. Innegozja u implimenta l-ewwel Programm ta' Stabilizzazzjoni ffirmat mir-Repubblika Portugiża mal-Fond Monetarju Internazzjonali.
- 1979 Deputat Gvernatur tal-Bank Ċentrali (Banco de Portugal).
President tal-Kummissjoni għall-Integrazzjoni Ewropea, inkarigat binnegozjati tas-shubija tal-Portugall mal-Komunità Ekonomika Ewropea.
- 1980-1981 Professur fil-kors ta' wara l-lawrja dwar l-Integrazzjoni Ewropea fl-Università Kattolika, fejn kien jgħallem "It-Teorija tal-Integrazzjoni Ekonomika".
Membru tal-Parlament u President tal-Kummissjoni Parlamentari dwar l-Affarijiet Ewropej.
President tas-sezzjoni Portugiża tal-Moviment Ewropew.
- 1981-1984 Deputat Gvernatur tal-Bank Ċentrali (Banco de Portugal).
- 1982-1984 Professur Mistieden fl-Universidade Nova de Lisboa, fejn kien jgħallem "It-Teorija u l-Politika Monetarja".
- 1985-1986 Gvernatur tal-Bank Ċentrali (Banco de Portugal). F'din il-kapaċità implimenta riforma profonda tas-suq monetarju Portugiż, b'mod li tħallew jigu stabbiliti rati ta' interessi ddeterminati mis-suq, biex b'hekk twittiet it-triq għal metodu aktar orjentat lejn is-suq ta' kif titwettaq il-politika monetarja. Ir-rati ta' interessi ġew liberalizzati u nħoloq suq tal-munita barranija b'iffissar ta' kuljum. Fl-istess hin ġie implimentat il-ftuħ tas-settur bankarju għall-banek privati u barranin. Dawn ir-riformi għenu biex il-pajjiż jipprepara biex iwettaq il-politiki tiegħu b'mod aktar kompatibbli mas-shubija sħiħa fil-KEE li seħhet f'Jannar 1986.
- 1987-1988 Membru tal-Parlament.
- 1989-1994 Professur tal-Ekonomija fl-Instituto Superior de Economia e Gestão (Università Teknika ta' Lisbona), bħala Koordinatur tal-Grad ta' Masters dwar l-Ekonomija Monetarja u Finanzjarja u għallem il-Makroekonomija u

t-Teorija u l-Politika Monetarja.

Konsulent Anzjan fil-Bank Ċentrali (Banco de Portugal).

1989 - Missjoni għall-I.F.C. (Bank Dinji) fil-Polonja, fejn ittratta r-Riforma Bankarja u t-tnejjija għal liġi ġdida dwar il-ftuħ tas-settur bankarju Pollakk għall-banek barranin, fuq il-bażi tal-esperjenza Portugiża.

1990 - It-tieni Missjoni għall-I.F.C. (Bank Dinji) fil-Polonja, fejn ittratta r-Riforma Bankarja fil-kuntest ta' diskussjoni madwar il-mejda mal-banek barranin.

1990 - It-tielet Missjoni għall-I.F.C. (Bank Dinji) fiċ-Ċekoslovakkja, fejn ittratta r-Riforma Bankarja u t-tnejjija tal-legiżlazzjoni biex jithallew jidhlu l-banek barranin.

1991 - Missjoni għall-Bank Dinji fl-Angola, fejn ittratta r-Riforma tal-Politika Monetarja u tal-Banek.

1991 - Kap tal-Missjoni għall-Għajnuna għall-Iżvilupp Internazzjonali Svediża (SIDA) fl-Angola, fejn ittratta l-Politika Makroekonomika.

1993-94 - President ta' Lisboa 94, l-entità inkarigata li torganizza l-avvenimenti k commemorattivi ta' Lisbona bħala l-Kapitali Kulturali Ewropea, inizjattiva tal-Kummissjoni Ewropea.

1995-1999

Professur tal-Ekonomija fl-Instytut Superior de Economia e Gestão (Università Teknika ta' Lisbona), bħala Koordinatur tal-Grad ta' Masters dwar "L-Ekonomija Monetarja u Finanzjarja", fejn għallem "Il-Makroekonomija u t-Teorija u l-Politika Monetarja".

Membru tal-Conselho de Estado, korp konsultattiv għall-President tar-Repubblika mwaqqaf skont it-termini tal-Kostituzzjoni Portugiża.

Membru tal-Bord (Direttur Eżekuttiv) tal-Banco Português de Investimento (BPI), grupp bankarju privat ewlieni Portugiż, b'responsabilità għall-Baġit, il-Kontabilità u l-Kontroll tar-Riskji tas-Swieq Finanzjarji. Irrappreżenta lill-BPI bħala membru mhux eżekuttiv tal-bord tal-PT, il-Kumpanija tat-Telekomunikazzjonijiet Portugiża, u sussegwentament bħala membru mhux eżekuttiv tal-Bord tal-EDP, il-

Kumpanija tal-Elettriku Portugiża.

2000-2009

Gvernatur tal-Bank Ċentrali (Banco de Portugal). F'din il-kapaċità, kien ukoll membru tal-Kunsill Governattiv tal-BĊE.

Professur tal-Ekonomija fl-Instytut Superior de Economia e Gestão (Università Teknika ta' Lisbona), bħala Koordinatur tal-Grad ta' Masters dwar "L-Ekonomija Monetarja u Finanzjarja", fejn għallem "Il-Politika Monetarja".

ANNEX (2): TWEĠIBIET TAL-KANDIDAT GĦAL VIĊI PRESIDENT TAL-BANK ĊENTRALI EWROPEW, IS-SUR VÍTOR CONSTÂNCIO

A. Sfond personali u professjonali

1. Jekk jogħġbok niżżeġ l-aspetti prinċipali tal-esperjenza professjonali tiegħek fi kwistjonijiet monetarji, finanzjarji u kummerċjali.

L-esperjenza tiegħi fil-kwistjonijiet imsemmija hija relatata mal-pożizzjonijiet li kelli bħala bankier fil-bank ċentrali, professur tax-xjenza ekonomika u bankier privat. Kif stajtu taraw mid-deskrizzjoni tal-kurrikulu tiegħi, tajt diversi korsijiet fix-xjenza ekonomika matul diversi snin u, partikolarment, bejn l-1989 u s-sena 2000 kont Professur tax-Xjenza Ekonomika fl-Instituto Superior de Economia e Gestão (Università Teknika ta' Liżbona), ħdimt bħala Koordinatur tal-Grad M.A. fix-Xjenza Ekonomika Monetarja u Finanzjarja u għallimt it-Teorija u l-Politika Makroekonomika u Monetarja. Mis-sena 2000 sal-lum tajt biss kors ta' semestru dwar il-Politika Monetarja.

Mill-1995 sal-bidu tas-sena 2000, kont Membru tal-Bord (Direttur Eżekuttiv) tal-Banco Português de Investimento (BPI), grupp bankarju Portugiż prinċipali, fejn kont responsabbli mill-Baġit, il-Kontabilità u l-Kontroll tar-Riskji fis-Suq Finanzjarju. Minn din l-esperjenza ksibt għerf prattiku prezzjuż dwar l-attività bankarja b'mod ġenerali, b'enfasi partikolari fuq il-kontabilità u l-immaniġġjar tar-riskju, għerf li nqis bħala importanti ħafna għar-responsabilitajiet tiegħi bħala bankier ċentrali. Irrappreżentajt lill-BPI wkoll bħala membru mhux eżekuttiv fil-bord tal-PT, il-Kumpanija Portugiża tat-Telekomunikazzjonijiet, u sussegwentement bħala membru mhux eżekuttiv tal-Bord tal-EDP, il-Kumpanija Portugiża tal-Elettriku.

Madankollu, il-pożizzjonijiet li kelli fil-banek ċentrali matul il-karriera professjonali tiegħi jikkostitwixxu l-esperjenza ta' xogħol li hija iktar rilevanti għall-kuntest attwali. Bdejt fil-Banco de Portugal bħala kap tad-Dipartiment tar-Riċerka u wara, għal numru ta' snin, kelli l-kariga ta' Deputat Gvernatur u bejn l-1985 u l-1986 kelli l-kariga ta' Gvernatur. Fis-sena 2000 ergajt inġert bħala Gvernatur u nġert għal darba oħra għal din il-kariga fl-2006 għal mandat ġdid ta' ħames snin. Konsegwentement, fl-aħħar għaxar snin, kont membru kemm tal-Kunsill Ġenerali kif ukoll tal-Kunsill ta' Tmexxija tal-Bank Ċentrali Ewropew.

2. Jekk jogħġbok indika l-aspetti prinċipali tal-esperjenza professjonali tiegħek f'livell Ewropew u internazzjonali.

Bejn l-1975 u l-1977 servejt, għal tliet darbiet konsekuttivi, bħala kap tad-Delegazzjoni Portugiża għall-eżami tal-OECD tal-ekonomija Portugiża biex jiġi ppubblikat l-istħarriġ dwar il-pajjiż. Fl-1977 u għal darba oħra fl-1979, servejt bħala President tal-Kummissjoni għall-Integrazzjoni Ewropea, fejn kont inkarigat min-negozjati dwar is-shubija tal-Portugall mal-Komunità Ekonomika Ewropea. Fl-1985-86 (fl-1985 bħala osservatur) kont membru tal-Kumitat tal-Gvernaturi tal-Bankijiet Ċentrali tal-Komunità Ewropea. Bejn l-1989 u l-1992 ipparteċipajt jew mexxejt missjonijiet ekonomiċi għall-Korporazzjoni Finanzjarja Internazzjonali (IFC)-Bank Dinji fil-Polonja, ir-Repubblika Ċeka u l-Angola.

Ilni membru kemm tal-Kunsill Ġenerali u kemm tal-Kunsill ta' Tmexxija tal-Bank Ċentrali Ewropew minn Marzu tas-sena 2000.

3. X'inhuma l-iktar deċiżjonijiet importanti li kellek tiehu fil-hajja professjonali tieghek?

Bhala Ministru tal-Finanzi, fl-1978, kelli niddeċiedi dwar il-politiki biex tiġi ffaċċjata l-kriżi tal-bilanċ fil-pagamenti, li l-pajjiż kien ilu jhoss l-effetti tagħha mill-1976. It-tnejnija tal-baġit u n-negozjati kumplessi dwar ftehimu standby mal-FMI, b'għażliet diffiċli dwar ir-rati ta' interess (li dak iż-żmien kienu r-responsabilità tal-Gvern) u r-rati tal-kambju, involvew deċiżjonijiet li htiegu sforzi kbar u li pproduċew riżultati pożittivi: id-defiċit estern inqata' bin-nofs u kien hemm aġġustament b'suċċess tal-ekonomija Portugiża.

Bhala Gvernatur tal-Bank Ċentrali, fl-1985-86, implimentajt riforma radikali tas-swieq Portugiżi monetarji u l-forex, li biha wittejt it-triq għal metodu mmirat iktar lejn is-suq ta' kif titmexxa l-politika monetarja. Ġew liberalizzati r-rati ta' interess, inholoq suq ġdid tal-Kambjala tat-Teżor u kien immanigġjat mill-Banco de Portugal, inholqu ċertifikati tad-dejn tal-bank ċentrali u twaqqaf suq proprju tal-kambju tal-flus barranin bl-iffissar tar-rati ta' kuljum. Fl-istess żmien ġie implimentat il-ftuħ tas-settur bankarju għal banek privati u barranin. Dawn ir-riformi għenu lill-pajjiż jipprepara biex imexxi l-politiki tiegħu b'mod iktar kumpatibbli ma' shubija shiha fil-KEE li sehhet f'Jannar tal-1986.

B. Il-politika monetarja u ekonomika

4. X'ser ikunu l-oġġettivi ta' gwida li int ser tipprowa tilhaq matul il-mandat tieghek ta' tmien snin bhala Viċi President tal-Bank Ċentrali Ewropew?

Bhala Viċi President tal-BĊE, ser nimxi mal-istess prinċipji li kelli meta kont il-Gvernatur tal-Banco de Portugal: konformità mal-aspetti legali tal-mandat, indipendenza minn korpi politiċi jew korpi oħrajn, trasparenza u l-oghla standards ta' kondotta etika.

Jien ser nirrispetta bis-shiħ il-mandat tat-Trattat. Jien marbut mal-oġġettiv primarju tal-BĊE ta' stabilità fil-prezzijiet u l-prinċipju ta' indipendenza tal-banek ċentrali. Bla ħsara għall-oġġettiv primarju tal-istabilità fil-prezzijiet, jiena marbut ukoll mal-oġġettiv sekondarju, definit mit-Trattat, ta' appoġġ għall-politiki ekonomiċi ġenerali fl-Unjoni bil-għan li jkun hemm kontribut biex l-oġġettivi tagħha jintlaħqu. Flimkien mal-kollegi tiegħi fil-Kunsill ta' Tmexxija tal-BĊE, se nkompli nagħmel hilti biex tinkiseb stabilità fil-prezzijiet matul il-medda medja ta' żmien għall-benefiċċju taċ-ċittadini Ewropej kollha.

5. X'jidhirlek mill-mod kif il-politika monetarja ilha tiġi implimentata għal dawn l-ahhar hdax-il sena mill-SEBC? Hemm xi tibdiliet li tixtieq tippromwovi meta ssir Viċi President tal-BĊE, u jekk iva, dawn x'inhuma?

L-introduzzjoni tal-ewro fl-1999 kienet avveniment storiku fl-istorja monetarja. Kelli l-unur li nipparteċipa fil-proċess tal-ewro, bhala membru tal-Kunsill ta' Tmexxija tal-BĊE għal dawn l-ahhar 10 snin. Jiena nemmen li l-politika monetarja rnexxielha tilhaq l-oġġettivi tat-Trattat, kif ġie rifless f'inflazzjoni medja ta' 2% biss sa mit-twaqqif tal-unjoni monetarja u l-ankraġġ

sod tal-aspettattivi tal-inflazzjoni, kriterju fundamentali għal politika monetarja tajba. L-impenn biex l-inflazzjoni, fuq medda medja ta' żmien, tinzamm taħt iżda qrib it-2%, huwa dak li jipprovdi l-iktar struttura solida għall-istrategija tagħna ta' politika monetarja. Dan l-impenn huwa l-boxxla tagħna, kif il-President Trichet jhobb jgħid.

Għadda iktar minn deċenju mit-twaqqif tal-unjoni monetarja. Il-BĊE, għalhekk, għadu istituzzjoni relattivament ġdida, meta mqabbel ma' istituzzjonijiet Ewropej oħra u ma' banek ċentrali prinċipali oħra. Wiehed faċilment jinsa l-isfidi li ffaċċja l-BĊE meta beda jmexxi l-politika monetarja għaż-żona tal-ewro, b'ħafna incertezzi jiddominaw. Il-fatt li dawn l-ostakli ngħelbu b'daqshekk faċilità, u li l-BĊE kiseb stejtns shih bhala istituzzjoni tal-Unjoni u huwa membru rispettat tal-komunità internazzjonali tal-banek ċentrali, diġà jindika li l-politika monetarja fiż-żona tal-ewro żviluppata b'mod sodisfaċenti ħafna u għaldaqstant fl-opinjoni tiegħi m'hemmx bżonn ta' bidliet sinifikanti. Ippermettuli nsemmi xi żewġ fatti oħra li jappoġġjaw l-evalwazzjoni li għamilt.

L-ankraġġ tal-aspettattivi tal-inflazzjoni f'livelli konsistenti mad-definizzjoni tal-BĊE tal-istabilità tal-prezzijiet, fl-opinjoni tiegħi, jipprovdi sinjal ċar li s-swieq finanzjarji u l-pubbliku ġenerali għandhom fiduċja kbira li l-politika monetarja unika kapaċi tilhaq l-oġettiv tagħha. Il-fatt li l-aspettattivi tal-inflazzjoni baqgħu pjuttost stabbli anke f'nofs il-kriżi finanzjarja, meta xi wħud kienu qed jipprevedu perjodu ta' deflazzjoni, u meta r-rati tal-inflazzjoni nbidlu temporanjament għal rati negattivi, jista' jitqies bhala prova essenzjali tal-kredibilità tal-politika monetarja tal-BĊE.

Ir-reazzjoni f'waqtha u kuraġġuza tal-BĊE, meta faqqgħet il-kriżi finanzjarja u meta din żviluppata fi kriżi shiha, hija eżempju iehor tas-suċċess tal-politika monetarja tal-BĊE. It-tnaqqis tar-rati ta' interess tal-politika għal livelli baxxi ħafna u l-introduzzjoni ta' diversi miżuri li mhumie standard huma xhieda tal-kapaċità tal-BĊE li jaġixxi minnufih meta jkun hemm bżonn. Flimkien mal-miżuri ta' appoġġ tal-gvernijiet għas-settur finanzjarju u l-miżuri ta' stimulu fiskali adottati fil-kuntest tal-Pjan Ewropew ta' Rkupru Ekonomiku tal-aħħar tal-2008, il-politika monetarja għenet biex jiġi evitat li s-sitwazzjoni tispicċa aghar milli diġà spicċat.

Dawn il-fatti kollha juru li kemm l-istrategija u kemm il-qafas għall-implimentazzjoni tal-politika monetarja tfasslu b'mod tajjeb. F'dan ir-rigward, nagħti importanza kbira lid-dikjarazzjoni ta' kjarifika li hrigna f'Mejju 2003 wara li analizzajna bir-reqqa kif jaħdem il-qafas monetarju tagħna, biċċa xogħol li fiha ppartecipajt b'mod attiv. Nixtieq nenasizza ħames punti ta' dik id-dikjarazzjoni. L-ewwel, l-oġettiv ġdid u kwantifikat għall-istabilità fil-prezzijiet, definita bhala inflazzjoni "taħt iżda qrib it-2%" li tipprovdi margni ta' sikurezza suffiċjenti li sservi ta' protezzjoni kontra r-riskji tad-deflazzjoni filwaqt li fl-istess hin tindirizza l-kwistjoni tal-preżenza possibbli ta' xaqlib fil-kejl fl-HICP u l-implikazzjonijiet tad-divrenzjali tal-inflazzjoni fi hdan iż-żona tal-ewro.

It-tieni punt huwa relatat mal-assenjazzjoni evidenti ta' perjodi ta' żmien differenti liż-żewġ pilastru preċedenti u mat-trattament, l-ewwel u qabel kollox, tal-analiżi ekonomika li hija tassew rilevanti għall-orizzont operazzjonali tal-politika, punt imqajjem fil-komunikazzjoni tagħna. It-tielet aspett jindika li l-analiżi monetarja hija rilevanti ħafna għat-tendenzi fuq il-medda medja sa twila tal-inflazzjoni, u jsemmi b'mod speċifiku li "l-analiżi monetarja prinċipalment isservi ta' mezz ta' analiżi bir-reqqa, minn perspettiva medja sa twila, tal-

indikazzjonijiet fuq medda qasira sa dik medja, li jirrizultaw mill-analizi ekonomika”. Ir-raba’ punt jirrizulta mill-intenzjoni li jiġi enfasizzat l-orizzont fuq il-medda medja sa twila tal-analizi monetarja u wassalna biex niddeċiedu biex “ma nibqghux inwettqu revizjoni tal-valur ta’ referenza fuq bażi annwali”. Finalment, l-aħħar punt huwa marbut mal-idea li “l-analizi monetarja ser tikkunsidra l-iżviluppi f’firxa wiesgħa ta’ indikaturi monetarji inkluż l-M3, il-komponenti u l-kontopartijiet tiegħu, notevolment il-kreditu”. Jekk ikun hemm riflessjoni birreqqa fuqhom, dawn id-diversi punti jpoġġu f’perspettiva ċara l-irwol tal-aspetti differenti tal-analizi tal-informazzjoni komprensiva u s’hiha li napplikaw biex nevalwaw ir-riskji tal-inflazzjoni.

Madankollu, id-daqs u l-gravità tal-kriżi finanzjarja reċenti titlob riflessjoni dwar kif titmexxa l-politika f’diversi livelli, inkluż il-qasam monetarju. B’mod partikulari, il-kriżi ressqet fuq quddiem il-kwistjonijiet relatati mal-fatturi finanzjarji, ir-riskju sistemiku u l-istabilità finanzjarja. L-idea tradizzjonali li l-istabilità tal-prezzijiet fis-suq tal-prodotti u s-servizzi tipprovdni wkoll ambjent li jiżgura stabilità finanzjarja, tħassret minn avvenimenti matul l-aħħar ftit snin li juru suċċessjoni ta’ bzieżaq fil-prezzijiet tal-assi koezistenti ma’ regimi ta’ inflazzjoni baxxa. Filwaqt li l-istrumenti ta’ regolazzjoni u supervizjoni prudenzjali huma prominenti fit-trattament ta’ kwistjonijiet ta’ stabilità finanzjarja, l-effetti ta’ dizintegrazzjoni kkawżati minn żidiet u tnaqqis f’daqqa fil-prezzijiet tal-assi, kif rajna fil-kriżi attwali, reġġu qajmu d-dibattitu dwar il-kunsiderazzjoni tal-prezzijiet tal-assi fit-tmexxija tal-politika monetarja, kif ukoll dwar l-irwol tal-kreditu totali. Ahna bdejna nwettqu l-evalwazzjoni tal-istrategija monetarja, li semmejt qabel, hames snin wara t-twaqqif tal-unjoni monetarja u jista’ jkun li minhabba l-konsegwenzi tal-kriżi li faqqgħet fl-2007 l-Kunsill ta’ Tmexxija jiddeċiedi fil-futur li jagħmel evalwazzjoni ġdida tal-istrategija. Kif qeġhdin l-affarijiet bhalissa, ma narax bżonn immedjat li nagħmel xi tibdiliet jew kjarifiki rigward l-istrategija monetarja tagħna.

6. Hafna drabi jinghad li minhabba l-bidliet strutturali fl-ekonomija dinjija, l-inflazzjoni m’ghadhiex timmanifesta ruhha fil-prezzijiet tal-konsum iżda bdiet tidher fil-prezzijiet tal-assi. X’inhil-pożizzjoni tiegħek dwar din id-dikjarazzjoni u x’konsegwenzi tara għall-politika monetarja?

Matul l-aħħar żewġ deċennji l-inflazzjoni fil-prezzijiet giet ikkontrollata b’suċċess fl-ekonomiji industrijalizzati l-principali. Inflazzjoni baxxa u stabbli mhix fenomenu “naturali” iżda sa ċertu punt hija xhieda tal-impenn tal-banek ċentrali lejn l-objettiv tal-istabilità tal-prezzijiet, kif inhu stipulat f’haġna statuti tal-banek ċentrali madwar id-dinja. Banek ċentrali indipendenti għenu biex l-aspettattivi tal-inflazzjoni jiġu ankrati u b’hekk titnaqqas it-trażmissjoni tax-xokkijiet fil-prezzijiet relattivi fuq il-prezzijiet tal-konsum u s-salarji. Xokkijiet fil-provvista pożittiva marbutin mal-globalizzazzjoni u l-inklużjoni ta’ produttori importanti bi prezz baxx fil-kummerċ globali kienu wkoll ta’ għajjnuna fl-appoġġ tal-perjodu ta’ inflazzjoni baxxa.

Fl-istess hin, madankollu, qed nosservaw oxxillazzjonijiet kbar f’għadd ta’ prezzijiet ta’ oġġetti u assi. Min-naħa l-waħda l-globalizzazzjoni fil-prodotti u s-servizzi u d-domanda li qed tiżdied mill-ekonomiji emergenti, kellhom impatt evidenti fuq il-prezzijiet taż-żejt, il-gass u materja prima oħra. Min-naħa l-oħra, sistema finanzjarja li dejjem qed issir iktar globalizzata u li mhix regolata bizżejjed, stimolata minn likwidità globali ampja, wasslet għal haġna allinjamenti hżiena tal-prezzijiet tal-assi, li kienu l-iktar notevoli waqt il-kriżi

finanzjarja reċenti. L-esperjenza matul l-aħħar sentejn u nofs wasslet lill-ħafna osservaturi biex jiddubitaw mill-irwol tal-politika monetarja fil-kontroll tal-inflazzjoni tal-prezzijiet tal-assi. Bank ċentrali għandu jaġixxi b' mod dirett jew indirett għal dawn il-prezzijiet tal-assi fir-rigward ta' theddidiet futuri possibbli għall-istabilità tal-prezzijiet? Jistgħu l-banek ċentrali jkunu jafu liema židiet f' daqqa fil-prezzijiet tal-assi huma b'żieqa? Dawn huma mistoqsijiet importanti u għal ħafna minnhom għad m'hemmx tweġiba li hija totalment sodisfacenti.

Il-perspettiva ta' kunsens, li tippreċedi l-kriżi, dwar il-politika monetarja u l-prezzijiet tal-assi ddubitat mill-abilità tal-banek ċentrali li jidentifikaw allinjamenti ħżiena fil-prezzijiet tal-assi, fil-ħin reali, u assumiet li l-iżgurar ta' inflazzjoni baxxa fis-suq tal-prodotti u s-servizzi tkun biżżejjed biex jiġu evitati allinjamenti sinifikattivament ħżiena tal-prezzijiet tal-assi. Fir-rigward ta' dan il-kunsens, gie enfazzjat li tħaffif deċiżiv tal-kundizzjonijiet monetarji wara li tinfaqa' l-bużżejja jkunu biżżejjed biex tiġi appoġġjata attività ekonomika reali u biex tiġi minimizzata l-probabilità tad-deflazzjoni. Il-kriżi attwali ddubitat miż-żewġ suppożizzjonijiet u wriet biċ-ċar li l-ispejjeż ekonomiċi ta' allinjamenti ħżiena kbar tal-prezzijiet tal-assi u l-korrezzjoni sussegwenti tagħhom jistgħu jkunu devastanti. Fil-fatt, il-b'żieqa tal-prezzijiet tal-assi li kien hemm qabel faqqgħet il-kriżi, tfaċċaw f'perjodu ta' inflazzjoni ġenerali baxxa u għalkemm il-banek ċentrali jistgħu ma jantiċipawx il-ħin eżatt tat-taħlil tal-iżbilanċi finanzjarji, ħafna minn dawk li jfasslu l-politika rnexxielhom jidentifikaw l-akkumulazzjoni ta' tali iżbilanċi bħala sors ta' tħassib fiż-żmien ta' qabel il-kriżi. Dan jiġġustifika li bank ċentrali għandu jimmonitorja b' mod attiv l-iżviluppi fil-prezzijiet tal-assi u l-flussi tal-kreditu u r-riskji assoċjati li dawn jimplikaw għall-istabilità fil-prezzijiet matul il-medda medja ta' żmien.

F'sens superfiċjali l-banek ċentrali jikkunsidraw l-indikazzjonijiet tal-prezzijiet tal-assi meta jaħsbu dwar il-politika monetarja. Perezempju, l-effetti tal-ġid li jirriżultaw minn żieda fil-valur tal-assi dejjem għandhom jiġu kkunsidrati peress li jinfluwenzaw id-domanda globali, u jagħmlu pressjoni fuq l-inflazzjoni. Barra minn dan l-irwol, hemm diversi argumenti kontra integrazzjoni iktar restringenti tal-prezzijiet tal-assi fl-oġettivi tal-politika monetarja iżda dawk l-argumenti wkoll għandhom bażijiet tajba. Punt li dwaru hemm qbil ġenerali huwa li ma jistgħux jiġu definiti miri preċiżi fir-rigward tal-prezzijiet tal-assi bħala oġettiv konkret tal-politika monetarja. Min-naħa l-oħra, madankollu, il-politika monetarja mhix xjenza preċiża u l-ekonomisti u l-bankiera ċentrali m'għandhomx jagħmlu l-iżball ta' ċerti teorici li ġew immalafamati minn Keynes bħala nies li “jippreferu jkunu zbaljati għalkollox milli bejn wieħed u iehor ikollhom raġun”. Wara kollox, id-disturbi fis-suq finanzjarju jistgħu joħolqu perjodi ta' prezzijiet li mhumiex stabbli, fi kwalunkwe waħda minn żewġ direzzjonijiet, u l-banek ċentrali m'għandhomx jassumu l-pożizzjoni asimetrika, fejn jaġixxu biss biex jevitaw il-konsegwenzi tat-tnaqqis qawwi fis-swieq finanzjarji u ma jagħmlu xejn meta tkun qed tinbena żieda qawwija fil-prezzijiet jew b'żieqa. Flimkien mal-kawtela addizzjonali li l-użu tal-politika monetarja biex jiġu kkontrollati b'żieqa li jkun għandhom qed jiffurmaw ma jwassalx għall-punt li jinholqu reċessjonijiet li mhumiex neċessarji, jista' jagħti l-każ li jkun hemm bżonn li tiġi kkunsidrata l-attitudni ta' “intervent biex jitnaqqsu l-oxxillazzjonijiet” f'ċerti mument, speċjalment wara l-esperjenza tal-kriżi attwali. Madankollu, m'għandux jintesa li l-oġettiv primarju adegwat tal-politika monetarja huwa li tinzamm l-istabilità fil-prezzijiet tal-prezzijiet tal-konsum matul il-medda medja ta' żmien. Min-naħa l-oħra, anke jekk għajnuna possibbli għall-politika monetarja m'għandhiex tiġi injorata f'ċerti każijiet, il-kontribut prinċipali għall-istabilità finanzjarja għandu jiġi żgurat permezz ta' strumenti differenti mir-rata ta' interess tal-polza u fil-kuntest ta' qafas iktar wiesa' ta' superviżjoni

makroprudenzjali.

7. Kif tevalwa l-konsegwenzi taż-żieda fil-prezzijiet taż-żejt għall-politika monetarja?

Minn perspettiva tal-politika monetarja ż-żidiet fil-prezzijiet taż-żejt huma importanti tant li l-effett idum jinhass fuq il-prezzijiet tal-konsumatur. Meta dan jittiehed inkunsiderazzjoni, mhuwiex neċessarju li l-politika monetarja jkollha rwol attiv jekk iż-żidiet fil-prezz taż-żejt jaffettwaw il-prezzijiet tal-konsumatur b'mod temporarju biss.

Speċifikament, it-trażmissjoni tax-xokkijiet tal-prezzijiet taż-żejt għall-prezzijiet tal-konsumatur u tal-produttur u l-effetti eventwali ta' dawn fuq l-aspettattivi ta' inflazzjoni jirrikjedu analiżi bir-reqqa biex tiġi determinata risposta xierqa tal-politika monetarja. B'mod ġenerali, dawn l-effetti jistgħu jinqasmu f'effetti primarji u sekondarji. L-effetti primarji jista' jkollhom impatt dirett fuq il-prezzijiet tal-enerġija u għalhekk fuq il-prezzijiet tal-konsumatur u tal-produttur. Flimkien ma' dan, il-prezzijiet tal-konsumatur u tal-produttur jistgħu wkoll jiġu affettwati indirettament minhabba li l-enerġija sservi ta' fattur ta' kontribuzzjoni sinifikanti fil-manufattura u b'hekk twassal għal pressjoni taż-żieda fil-prezzijiet fuq il-komponenti li mhumiex tal-enerġija, li tista' eventwalment tiġi trasferita fuq il-prezzijiet tal-konsumatur. Sakemm dawn l-effetti primarji jibqgħu limitati, l-ekonomija tista' taġġusta għall-bidliet relattivi fil-prezz b'impatt temporanju biss fuq l-inflazzjoni tal-prezz tal-konsumatur. Il-politika monetarja m'għandha l-ebda bżonn li tiegħu azzjoni.

Min-naħa l-oħra, jehtieg li l-politika monetarja tirreagixxi jekk l-effetti primarji jibdedw jinqalbu f'effetti sekondarji fuq l-inflazzjoni tal-prezz tal-konsumatur permezz ta' żviluppi fiż-żieda tal-paga u aspettattivi oġhla ta' inflazzjoni, u dan tal-aħħar hu varjabbli importanti fin-negozjati tal-paga. Jekk il-politika monetarja tonqos milli tiżgura l-aspettattivi tal-inflazzjoni fuq il-medda medja sa twila ta' żmien, iż-żieda fir-rati tal-inflazzjoni se tkun inevitabbli.

Billi torjenta ruħha aktar lejn il-medda medja sa twila ta' żmien, il-politika monetarja tal-Ewrosistema kkontribwixxiet b'mod deċiżiv għal-limitar tal-pressjonijiet tal-inflazzjoni kkawżati miż-żidiet fil-prezzijiet taż-żejt matul il-perjodu sal-2008. Bl-istess mod, hi għandha tkompli taġġmel dan waqt il-perjodi futuri taż-żidiet fil-prezzijiet taż-żejt. Jekk wiehed jimxi 'l quddiem għandu jkun verament vigilant biex jissalvagwardja l-kredibilità permezz ta' reazzjonijiet kontra r-riskji għall-istabilità fil-prezz mingħajr ma jadotta approċċ attivista eċċessiv. F'dan il-kuntest, il-komunikazzjoni ċara u konsistenti tad-deċiżjonijiet meħuda mill-politika monetarja hi partikolarment importanti għall-kontroll tal-formazzjoni tal-aspettattiva tas-settur privat.

8. Bla ħsara għall-oġġettiv tal-istabilità tal-prezzijiet, kif, fil-fehma tiegħek, għandu l-BĊE jissodisfa l-obbligi sekondarji tiegħu skont it-Trattat (biex jikkontribwixxi għat-tkabbir ekonomiku u għat-tnaqqis fir-rata tal-qgħad) u liema strumenti għandu juża l-BĊE biex jagħmel dan?

It-Trattat dwar il-Funzjonament tal-UE (l-Art. 127) jistipola li l-għan primarju tal-BĊE/Ewrosistema għandu jkun li jżomm l-istabilità tal-prezzijiet. L-idea ta' obbligi sekondarji tal-BĊE tirreferi għat-tieni silta fl-Art. 127, li ssostni li bla ħsara għall-għan tal-

istabilità tal-prezzijiet, il-BĊE/Ewrosistema għandu jappoġġja l-politiki ekonomiċi ġenerali fl-Unjoni bl-għan li jikkontribwixxi għall-ilħuq tal-għanijiet tal-Unjoni kif stipolati fl-Artikolu 3 tat-Trattat dwar l-Unjoni Ewropea. F'dan ir-rigward, l-Artikolu 3 jsemmi, inter alia, it-tkabbir ekonomiku bilanċjat u t-tnaqqis fir-rata tal-qgħad bħala għanijiet tal-Unjoni.

It-tifsira u l-konsegwenzi operazzjonali ta' dan l-objettiv sekondarju ġew diskussi fit-tul. Hemm kunsens ġenerali li fl-aħħar mill-aħħar m'hemm ebda kompromess bejn l-inflazzjoni u tkabbir jew, biex tingħad b'mod aħjar, l-aqwa mod ta' kif il-politika monetarja tista' tappoġġja r-rata ta' tkabbir fil-medda twila ta' żmien huwa billi żżomm l-istabilità tal-prezzijiet, minhabba li dan jippromwovi l-effiċjenza f'ekonomija tas-suq decentralizzata. Politika monetarja li hi kredibbilment iffukata fuq l-istabilità tal-prezzijiet hi l-aktar kontribuzzjoni effettiva għal tkabbir ekonomiku permanenti u għal livelli għolja ta' impjieg. Din l-istqarrija hi bbażata fuq l-osservazzjonijiet miksuba mill-esperjenza storika u mir-riċerka akkademika, li l-politika monetarja ma tistax tagħti impetu permanenti għall-valuri reali lil hin miż-żamma kredibbli tal-istabilità tal-prezzijiet.

L-istabilità tal-prezzijiet tikkontribwixxi għall-benesseri u t-tkabbir ekonomiku billi telimina t-tagħwiġ relatat mal-inflazzjoni. Ambjent ta' prezzijiet stabbli jippermetti lin-nies jikkoncentraw fuq attivitajiet produttivi minflok fuq strategiji biex jipproteġu għidhom u d-dhul tagħhom mill-inflazzjoni. Dan, b'mod partikolari, jibbenefikaw minnu l-aktar gruppi dgħajfa tas-soċjetà, li għandhom possibiltajiet verament limitati biex jipproteġu lilhom nfushom mill-effetti tal-inflazzjoni. Benefiċċju importanti iehor tal-istabilità tal-prezzijiet hu li din tnaqqas il-primjums tar-riskju tal-inflazzjoni f'rati ta' interessi fil-medda twila ta' żmien. Għalhekk, kontra l-fehma, li okkażjonalment tiġi espressa, li politika monetarja bl-għan tal-istabilità se tirriżulta f'rati tal-interessi reali eċċessivament għoljin, fil-fatt politika monetarja li tirrigwarda l-istabilità tal-prezzijiet se tikkawża nuqqas fir-rati tal-interessi reali u b'hekk iżżid l-inċentivi għall-investment. Għalhekk, l-istabilità tal-prezzijiet tevita milli l-kategoriji tat-taxxa nominali b'mod progressiv iżidu, tul iż-żmien, l-inċidenza reali tat-taxxi u tal-kontribuzzjonijiet tas-sigurtà soċjali, u dan jista' jikkawża inċentiv anqas attraenti biex ikun hemm provvista ta' xogħol u kapital u b'hekk jillimita l-perspettivi tat-tkabbir tal-ekonomija fil-medda twila ta' żmien.

L-argumenti preċedenti kollha jindikaw għala m'hemm l-ebda kompromess fil-medda twila ta' żmien bejn l-istabilità u t-tkabbir tal-prezzijiet, iżda s-sitwazzjoni hi differenti fil-medda qasira ta' żmien, fatt li jidher biċ-ċar meta jkun hemm xokk ikkawżat min-naħa tal-provvista jew tal-ispejjeż fejn il-politika monetarja m'għandhiex tirrispondi immedjatament minkejja ż-żieda temporanja fl-inflazzjoni ġenerali. Il-kisba kredibbli tal-istabilità tal-prezzijiet tkompli trawwem l-istabilità ġenerali makroekonomika, minhabba li l-aspettattivi tal-inflazzjoni huma ankrati b'mod sod. Minhabba f'hekk, ix-xokkijiet ta' provvista negattiva, bħal żieda fil-prezzijiet taż-żejt, għandhom anqas effett fuq l-inflazzjoni, u l-politika monetarja tkompli għaddejja b'mod aktar moderat u regolari meta ffaċċjata b'tali xokkijiet.

B'mod aktar ġenerali, jekk wieheġ jaċċetta l-kunċett li l-ekonomija għandha tendenza spontanja li tmur lura għal kif kienet ilha topera għal medda twila ta' żmien, hemm kompromess għal medda qasira ta' żmien minhabba li l-politika makroekonomika taffettwa kemm tgħaġġel dik il-konvergenza u tista' tevita milli jkun hemm instabilità oġhla fil-produzzjoni, u b'hekk jizdied il-benesseri ġenerali. Minkejja dan, hu diffiċli li jiġi sfruttat dan il-kompromess f'mandat ġerarkiku.

Jien nieħu bis-serjetà t-tieni objettiv stipolat fit-Trattat, li l-BĊE ilu jindirizza b'mod ċar f'din il-kriżi. Perezempju, wara li faqqgħet il-kriżi ta' Lehman, aħna aġixxejna b'mod veloċi u qawwi biex nevitaw li taqa' s-sistema bankarja u biex nevitaw il-konsegwenzi tar-reċessjoni u deflazzjoni li din kieku gġib magħha. Barra milli naqqset ir-rati ta' interess b'mod drammatiku, l-Ewrosistema tat is-sehem tagħha fl-appoġġ tat-tkabbir tal-kreditu, jiġifieri billi pprovdiet likwidità ampja lis-sistema bankarja, permezz tax-xiri tal-bonds garantiti u b'hekk ikkontribwixxiet sabiex dan is-suq importanti jerga' jqud fuq saqajh, u billi aċċettat lill-Bank Ewropew tal-Investment bħala kontroparti għall-operazzjonijiet tal-politika monetarja. Naħseb li ma tantx hemm dubju dwar il-fatt li dawn l-azzjonijiet għenu biex titnaqqas l-intensità tar-reċessjoni.

9. Kif tevalwa l-istrategija tal-hruġ tal-BĊE? Għandu jkun hemm kunsens globali dwar l-istrategiji tal-hruġ monetarji? Għandu jkun hemm kunsens bejn l-istrategiji tal-hruġ monetarji u fiskali?

L-istrategija tal-hruġ tal-BĊE tinkludi tneħħija gradwali tal-miżuri mhux standard introdotti bħala risposta għall-kriżi finanzjarja. L-approċċ gradwali għall-hruġ hu neċessarju minhabba l-vulnerabilitajiet tal-ekonomija reali u tas-sistema finanzjarja. L-avviż tal-BĊE dwar l-ewwel passi tat-tneħħija tal-miżuri mhux standard li saru f'Diċembru 2009, għandu eżattament dan l-għan. Jien nappoġġja bis-sħiħ din l-istrategija. Tneħħija gradwali tippermetti lill-partijiet kollha involuti biex jaġġustaw għall-kundizzjonijiet il-godda, filwaqt li tagħti l-possibilità lill-BĊE li jirċievi rispons dwar it-tneħħija qabel ma jiddeċiedi dwar il-passi li jmiss. Nixtieq nenfasizza li t-tneħħija ċertament se tibbenifika mid-dizinn tal-miżuri mhux standard, li jiffaċilita tneħħija kemm jista' jkun bla xkiel.

Id-dikjarazzjoni tal-Laqqha tal-G20 tal-Ministri tal-Finanza u tal-Gvernaturi tal-Bank Ċentrali tas-7 ta' Novembru 2009 (f' St Andrews), titkellm b'mod ċar dwar il-fatt li wiehed jitbiegħed mill-miżuri straordinarji ta' appoġġ makroekonomiċi u finanzjarji: Aħna ftehimna li nikkoperaw u nikkoordinaw, filwaqt li nieħdu inkunsiderazzjoni kwalunkwe riperkussjoni kkważata mill-istrategiji tagħna, u fejn ikun possibbli nikkonsultaw u naqsmu l-informazzjoni.

L-ispirtu ta' din l-istqarrija qiegħed fuq l-istess linji tal-istrategija tal-BĊE. Kif ġie sostnut ripetutament mill-Kunsill Governattiv, il-bażi tal-istrategija tal-hruġ tal-BĊE hi r-rabta ċara mal-għan primarju tal-istabilità tal-prezzijiet. L-azzjonijiet kollha li ttieħdu fil-kriżi ttieħdu definittivament minhabba dan l-għan primarju. Meta titfassal il-valutazzjoni fil-hin reali tar-riskji għall-istabilità tal-prezzijiet, jittieħdu inkunsiderazzjoni l-azzjonijiet meħuda minn banek ċentrali oħra. Għalhekk, filwaqt li hija x-xewqa ta' hafna li jkun hemm skambju tal-informazzjoni u tal-għajjnuna operazzjonali oħra, jidher li m'hemm awtorizzat l-ebda kunsens tal-politika monetarja. Flimkien ma' dan, filwaqt li l-kriżi kienet sinkronizzata f'livell globali, l-irkupru għandu tendenza li jkun aktar eteroġenu, fatt li minnu nnifsu jirrikjedi veloċitajiet differenti fit-tneħħija tal-grad tal-akkomodazzjoni monetarja.

Hemm kunsens mifruq dwar il-fatt li l-banek ċentrali prinċipali kollha għandhom jadattaw il-hruġ mill-miżuri ta' politika straordinarji għall-kundizzjonijiet speċifiċi li japplikaw għall-ekonomija rispettiva. Fl-istess hin, hu ċar li l-koperazzjoni internazzjonali, bħal fil-każ tal-konsultazzjonijiet tal-G20 jew tal-laqqhat regolari tal-Gvernaturi organizzati mill-Bank għall-

Hlasijiet Internazzjonali, kienet verament utli fil-passat u se tibqa' hekk fil-futur.

Fir-rigward tal-koordinazzjoni tal-politika fiskali, ta' min wiehed isemmi li m'għandux ikun hemm koordinazzjoni ex ante. Kull min ifassal il-politika għandu jikkoncentra fuq l-ambitu ta' responsabilità tiegħu u din għandha twassal għal-politika t-tajba. Ovvjament, l-isforzi tal-konsolidazzjoni fiskali mill-gvernijiet taż-żona tal-ewro jittiehdu inkunsiderazzjoni meta tkun qiegħda tithejja l-istima, fil-hin reali, tar-riskji tal-istabilità tal-prezzijiet. Min-naħa l-oħra, meta jkun qed jiddeċiedu dwar il-pożizzjoni tal-politika fiskali l-Gvernijiet jafu li l-Ewrosistema tirreagixxi għal kwalunkwe riskju għar-rata ta' infiltrazzjoni li teċċedi l-objettiv ufficjali għal politika monetarja. Fil-mudelli ekonomiċi moderni, fatturi varjabbli bħall-qabża bejn ir-riżultati ta' produzzjoni, għandhom rwol ċentrali għall-ispjegazzjoni tar-riskji, fuq medda qasira ta' żmien, għall-istabilità tal-prezz u dan l-għerf għandu jwassal għal implimentazzjoni spontanja u awtonoma tat-tahlita politika xierqa. Izda ma jistax ikun hemm, u mhux se jkun hemm impenn minn qabel għal proċess partikolari tat-tfassil tal-azzjoni tal-politika monetarja. Hemm skambju ta' informazzjoni regolari bejn il-BĊE u l-gvernijiet tal-pajjiżi taż-żona tal-ewro. Minkejja dan, il-koordinazzjoni bejn il-BĊE u l-gvernijiet taż-żona tal-ewro m'għandhomx imorru lil hinn minn dak li hu stipolat fit-Trattat.

10. X'inhil-perspettiva tiegħek dwar l-esponiment asimmetriku tal-Istati Membri għal strategija tal-hruġ tal-BĊE? X'għandu jsir għal mitigazzjoni tiegħu?

L-eterogeneità hija fattur intergali għal mod kif jithaddem l-aġġustament fiż-żona tal-ewro. Minkejja dan, minn meta bdiet tintuża l-munita tal-ewro, u kontra ċerti opinjonijiet popolari, it-tkabbir tal-PGD u d-divrenzjali ta' inflazzjoni fost il-pajjiżi taż-żona tal-ewro kienu f'livelli storikament baxxi. Naturalment, il-politika monetarja per se ma tistax u anqas m'għandha timmira li tnaqqas dawn id-divrenzjali. Il-premessa tal-Unjoni Ekonomika u Monetarja hi allokkazzjoni ċara tar-responsibilitajiet fost dawk li jfasslu l-politika; impenn ta' dawk li jfasslu l-politika li jkunu kemm monetarji kif ukoll dawk li ma jkunux monetarji (fosthom, b'mod partikolari, l-awtoritajiet fiskali) biex jirrangaw is-sitwazzjoni tagħhom; u għadd ta' salvagwardji li jiżguraw li l-partiti kollha jikkonformaw mar-regoli. Il-politiki makroekonomiċi taż-żona ewro għandhom jiġu ggwidati minn dawn il-prinċipji bażiċi li huma l-baži li fuqha gie ffirmat il-kuntratt tal-EMU.

Fid-dawl ta' dawn il-prinċipji, l-akbar thassib dwar il-kunsiderazzjonijiet tal-hruġ monetarju tal-BĊE hu u għandu jkun li tinzamm l-istabilità tal-prezz fiż-żona tal-ewro b'mod ġenerali. Dan l-impenn tal-Ewrosistema jipprovdi l-ankrar nominali li jagixxi ta' strument ta' koordinazzjoni implicita li hu l-iktar importanti għall-atturi l-oħra kollha, anke dawk li jfasslu l-politika fiskali, bid-diversi responsibilitajiet tagħhom, b'mod partikolari waqt li jkunu qed ifasslu l-politiki ta' hruġ u ta' aġġustament tagħhom. Dan l-ankrar m'għandux jitpoġġa f'riskju, partikolarment mhux fil-kuntest tar-riskju għall-istabilità finanzjarja.

Aktar minn hekk, f'unjoni monetarja, il-pajjiżi għandhom jużaw l-istrumenti għad-dispożizzjoni tagħhom biex jiffacilitaw l-aġġustament tagħhom, b'mod partikolari dawk li jirrigwardaw il-politika fiskali. Il-“hruġ fiskali” – jew aħjar minn hekk, l-“aġġustament fiskali” – li se jkun neċessarju għas-snin li ġejjin għandu tendenza li jkun ta' sfida akbar għall-gvernijiet milli hi t-tneħħija ta' miżuri mhux standard għall-Ewrosistema. Waqt il-krizi, il-gvernijiet għamlu sew li ppermettew id-defiċits jespandu biex b'hekk il-politika fiskali pprovdiet appoġġ lill-ekonomija f'medda ta' żmien qasira. Izda llum il-ġurnata, id-defiċits tal-

gvern huma għoljin – u tabilhaqq għoljin hafna f’bosta pajjiżi – il-proporzjonijiet bejn id-dejn u l-PGD tal-gvern huma għoljin u qed jiżdiedu; u l-attenzjoni tas-swieq finanzjarji qiegħda dejjem tingibed lejn il-kwistjonijiet ta’ solvenza tal-gvern. Għalhekk, hemm bżonn li tittiehed azzjoni immedjata biex is-sitwazzjoni fiskali titranga. Il-kwistjoni ewlenija għall-politika fiskali f’dan il-punt mhix kwistjoni ta’ “jekk għandux jinbeda” l-issikkar fiskali iżda ta’ “kemm se jiswa” u ta’ “kemm għad fadallu” biex dan jibda jsir. It-twettiq xieraq se jiddependi minn kemm iddum ma tirkupra l-ekonomija tas-settur privat. Sakemm il-politika fiskali ma tkunx sostenibbli ladarba jkun għad hemm zieda fil-proporzjonijiet tad-dejn tal-gvern, l-ispejjeż imgarrba biex l-aġġustament jiġi estiż aktar se jeċċedu l-ispejjeż li kienu jiġġarrbu li kieku ttiehdet azzjoni qabel.

Flimkien mal-politika fiskali, politika tal-aġġustament oħra turi li l-awtoritajiet superviżorji fiskali għandhom jimmonitorjaw is-sitwazzjoni fis-sistema finanzjarja tagħhom u jittrattaw, b’mod deċentralizzat, il-problemi okkażjonali li jistgħu jiltaqgħu magħhom. Kollox ma’ kollox ninsab fiduċjuż li se jkun hemm hruġ mingħajr xkiel.

11. “X’mezuri għandhom jittiehdu mill-BĊE sabiex jiġu evitati s-sussidji u t-tagħwiġ impliċiti li jirrigwardaw l-aċċettazzjoni ta’ sett aktar wiesa’ ta’ garanziji permezz taż-zieda fl-appoġġ ta’ kreditu wara Ottubru 2008?”

Qafas kollaterali wiesa’ għandu jkun kombinat ma’ mezuri xierqa biex jiżgura, l-ewwel u qabel kollox, li l-Ewrosistema tkun imharsa minn riskji finanzjarji kif ukoll li l-inċentivi jinżammu għall-banek biex jimmaniġġjaw b’mod prudenti r-riskju ta’ likwidità tagħhom. L-ewwel miżura għad-dispożizzjoni tal-bank ċentrali għandha l-għan li tiżgura valutazzjoni preċiża tal-assi nonlikwidi u l-applikazzjoni tat-tnaqqis xieraq biex jispjega n-nonlikwidità tal-ass. Dan jirrikjedi titjib kostanti tal-miżuri tal-kontroll tar-riskju, pass li l-Ewrosistema digà hadet qabel ma faqqgħet il-kriżi tas-suq finanzjarju, u b’rata aktar mgħaġġla minn dakinhar. It-tieni miżura tirrigwarda l-proċeduri tas-sejha għall-offerti applikati fl-operazzjonijiet tal-politika monetarja. Il-proċeduri kompetittivi għas-sejha tal-offerti, kif applikati mill-Ewrosistema qabel ma faqqgħet il-kriżi, jiżguraw l-ipprezzar adegwat tal-hila li jkun hemm finanzjament mill-ġdid ta’ ass mal-bank ċentrali. It-tielet miżura, li attwalment tithejja mill-Kumitat ta’ Basel fil-kuntest tar-reviżjoni tar-regolament dwar ir-riskju ta’ likwidità, tirrigwarda l-impożizzjoni ta’ politiki superviżorji u prudenzjali aktar stretti rigward il-ġestjoni tar-riskju ta’ likwidità. Flimkien ma’ dan, dawn il-miżuri għandhom jiżguraw iż-żamma tal-inċentivi għall-kontropartijiet biex jimmaniġġjaw u jkejlu r-riskju ta’ likwidità b’mod prudenti.

Fir-rigward tal-evitar ta’ sussidji jew tagħwiġ għandu jiġu enfasizzat li l-Ewrosistema għandha għad-dispożizzjoni tagħha qafas adegwat għall-kontroll tar-riskju li jimminimizza r-riskju. Il-profil tar-riskju ta’ diversi assi hu mmonitorjat b’reqqa u hu anqas likwidu, u l-aktar assi riskjużi huma soġġetti għal *haircuts* (trimjar) oghla minn dak tal-assi li jkunu aktar siguri u likwidi. Flimkien ma’ dan, l-Ewrosistema timmonitorja b’mod kostanti l-valur tal-garanziji u tista’ tagħmel sejhiet marginali jekk tqis li dan hu neċessarju sabiex iżzomm il-garanziji f’konformità mal-linji gwida.

12. “X’tahseb dwar ir-riskju ta’ tahlil fir-rigward tal-volum enormi ta’ titoli sostnuti mill-assi (ABS) li l-BĊE aċċetta bhala garanzija?”

Il-kontropartijiet tal-Ewrosistema jistgħu jużaw sett mifruż ta’ assi negozjabbli u mhux negozjabbli, bhala garanzija fl-operazzjonijiet tal-BĊE. L-assi negozjabbli jinkludu firxa vasta ta’ titoli bhala strumenti ta’ dejn maħruġa mill-gvern, mill-banek ċentrali, u l-istituzzjonijiet tal-kreditu¹. It-titoli sostnuti mill-assi (ABS) huma għalhekk tip wieħed biss li jista’ jintuża bhala garanzija fl-operazzjonijiet tal-BĊE.

S’issa l-ammont tal-garanziji disponibbli għall-operazzjonijiet tal-BĊE kienu biżżejjed, anke matul il-kriżi attwali, biex jiġi garantit l-aċċess tal-kontropartijiet għal-likwidità tal-Ewrosistema. Fil-fatt, matul l-aħħar ftit snin, il-garanzija li nġhatat ikkorrispondiet ma’ sehem relattivament żgħir tal-assi totali elegibbli u ma’ aktar mid-doppju tal-kreditu pendenti mill-Ewrosistema.

Fir-rigward tal-ABS b’mod partikolari, nixtieq infakkar li meta l-Kunsill Governattiv iddeċieda dwar it-tkabbir tal-lista tal-assi elegibbli, zamm regoli aktar stretti fuq l-ABS, b’kunsiderazzjoni tar-riskju tal-kreditu u l-likwidità ta’ dawn l-assi. L-istimi minimi għall-eligibilità tal-ABS inżammu bhala A- u, wara r-riżultat tar-reviżjoni ta’ kull sentejn tal-miżuri tal-kontroll tar-riskju f’Settembru 2008, l-ABS ġew ikklassifikati taħt kategorija aktar baxxa tal-likwidità, li timplika *haircut* ta’ 12% (*haircut* addizzjonali hija applikata għall-ABS soġġetti għal valutazzjoni teoretika, jiġifieri, dawk li huma l-inqas likwidi). F’Jannar 2009, il-Kunsill Governattiv kompli jirfina l-miżuri tal-kontroll tar-riskju għall-ABS bl-oġettiv ta’ kontribuzzjoni għal restituzzjoni ta’ funzjonament xieraq tas-suq tal-ABS. Din ir-restituzzjoni inkludiet sistema ta’ rati minimi AAA mal-hruġ mogħti miż-żewġ aġenziji tas-sistema ta’ rati (biż-żamma tal-A għall-bqija taz-żmien tal-ABS) u l-projbizzjoni ta’ blokko oħra tal-ABS fil-ġabra bażi tal-ABS elegibbli.

F’dan l-isfond, ir-riskji eventwali tat-tahlil meta wieħed jikkunsidra l-ammont tal-ABS fil-garanzija huma minimi kemm għall-Ewrosistema, minhabba l-qafas tal-immaniġjar tar-riskji, kif ukoll għas-sistema bankarja, minhabba sett tal-assi elegibbli disponibbli.

13. Fl-isfond tad-defiċits pubbliċi li qed jogħlew u l-proporzjonijiet tad-dejn, u tal-fatt li 13 minn 16-il Stat Membru taż-żona ewro huma soġġetti għal proċedura ta’ defiċit eċċessiv, x’inhil-opinjoni tiegħek dwar l-implimentazzjoni attwali tal-Patt ta’ Stabilità u Tkabbir?

Il-kriżi ekonomika u finanzjarja żgurat li l-politika fiskali fl-2009 ma tibqax daqstant stretta. L-adozzjoni ta’ miżuri kkoordinati ta’ stimolu fiskali, madankollu, wessgħet il-qafas fiskali stipulat fit-Trattat u fil-Patt ta’ Stabilità u Tkabbir (PST). Il-PST jippermetti ammont ta’ flessibilità meta wieħed jiġi biex jistabilixxi dati ta’ skadenzi għall-korrezzjoni tad-defiċits eċċessivi fid-dawl ta’ ċirkostanzi speċjali jew mibdula. Minhabba li r-reċessjoni profonda kkombinata mal-kriżi tas-suq finanzjarju madwar id-dinja tikkostitwixxi ċirkostanzi speċjali, il-Kummissjoni u l-Kunsill ECOFIN huma tal-opinjoni li d-dati ta’ skadenzi għall-korrezzjoni tad-defiċits eċċessivi attwali għandhom jiġu stabbiliti f’qafas ta’ żmien medju. Madankollu,

¹ Għad-dettalji ara *Dokumentazzjoni Ġenerali dwar l-istrumenti u l-proċeduri tal-politika monetarja tal-Ewrosistema, BĊE, 2009.*

għal hafna mill-Istati Membri, l-aġġustament strutturali annwali meħtieġ biex jissodisfa d-dati ta' skadenzi huwa eżigenti hafna, billi jirrekjedi miżuri addizzjonali mdaqqsqa. F'dan il-kuntest, l-implimentazzjoni attwali tal-PST tidher adegwata u għandha tkun implimentata b'mod rigoruż.

F'xi pajjiżi, id-defiċits żdiedu għal livelli b'zewġ cifri, biex b'hekk jikkoincidu mat-tnaqqis fil-klassifikazzjoni tal-gvernijiet u mar-reazzjonijiet avversi tas-suq finanzjarju. Jekk il-gvernijiet ma jnedux mill-aktar fis il-ħruġ minn sistema baġitarja inqas stretta u relatata mal-kriżi, huwa previst li d-dejn tal-gvern fiż-żona tal-ewro ma jdumx ma jilhaq livelli oġhla mill-100% tal-PGD.

Dawn l-iżviluppi jistgħu jikkawżaw ħsara kbira lill-fiduċja tal-pubbliku fis-sostenibilità tal-finanzi pubbliċi u, b'hekk, jeżerċitaw effett destabilizzanti fiż-żona tal-ewro, fit-totalità tagħha. Għalhekk, l-implimentazzjoni stretta u shiħa tad-dispożizzjonijiet tal-PST hija ta' importanza kbira għar-restawr tas-sostenibilità tal-finanzi pubbliċi u għall-iżgurar ta' funzjonament tajjeb tal-EMU. Il-Kunsill ECOFIN, f'konformità mad-dispożizzjonijiet tal-PST, approva r-rakkomandazzjonijiet għall-korrezzjonijiet tad-defiċits eċċessivi fil-pajjiżi taż-żona tal-ewro u, hafna drabi, stabbilixxa data ta' skadenza sal-2013. Evidentement, dawn ir-rakkomandazzjonijiet għandhom jitqiesu bħala sforz minimu meħtieġ għar-restituzzjoni tal-pożizzjonijiet fiskali siguri u sostenibbli. Issa hija r-responsabilità ta' dawk li jfasslu l-politika nazzjonali li jwettqu l-impenji tagħhom skont il-Qafas Fiskali Ewropew u li jadottaw strategiji ta' konsolidazzjoni fiskali kredibbli u speċifiċi.

14. Fl-opinjoni tiegħek, il-proċeduri previsti fil-Patt ta' Stabilità u Tkabbir huma biżżejjed biex jiżguraw li l-Istati Membri se jerġgħu lura għad-dixxiplina baġitarja u għas-sostenibilità fil-medda twila ta' żmien tal-finanzi pubbliċi? Kif jistgħu jintużaw ir-regoli tal-Patt biex, qabel xejn, tiġi evitata proċedura ta' defiċit eċċessiv? X'inhil-opinjoni tiegħek dwar il-prestazzjoni f'waqtha tal-Istati Membri fir-rigward tat-tnaqqis tad-defiċit globali tagħhom?

Il-qafas fiskali eżistenti tal-UE, kif inkluż fid-dispożizzjonijiet rilevanti tat-Trattat u l-Patt ta' Stabilità u Tkabbir, jipprovdi l-prekundizzjonijiet legali u istituzzjonali għall-ksib u ż-żamma f'kundizzjoni tajba tal-finanzi pubbliċi. B'mod partikolari, il-limiti massimi tad-defiċit u tad-dejn, kif ukoll l-Objettivi Baġitarji fuq Medda ta' Żmien Medja jstabbilixxu livelli minimi standard li huma komuni u konsistenti għal prudenza fiskali madwar l-Istati Membri kollha. Għalhekk, jekk jiġu rrispettati u implimentati b'mod strett, iservu ta' għodda adattata biex jiġu ankrati u koordinati strategiji ta' konsolidazzjoni fiskali u biex il-finanzi pubbliċi jintużaw b'mod sostenibbli.

Fl-istess hin, sabiex dawn id-dispożizzjonijiet ikunu effettivi, l-Istati Membri għandhom iwettqu r-responsabilitajiet tagħhom skont il-Patt. F'dan ir-rigward, hija meħtieġa implimentazzjoni nazzjonali aktar b'saħħitha tal-qafas fiskali tal-UE. B'mod partikolari, l-Istati Membri għandhom isaħħu l-istituzzjonijiet baġitarji domestiċi tagħhom biex jippermettu qagħda fiskali orjentata fuq il-prudenza u l-istabilità, notevolment f'waqtha, li tinħtieġ biex jintlaħqu miri komuni stabbiliti mill-Patt ta' Stabilità u Tkabbir. Dawn l-istituzzjonijiet għandu wkoll ikollhom l-għan li jżidu l-prudenza fiskali, anki fi żminijiet mhux ta' kriżi, li huwa sugġerit speċifikament fid-dawl ta' esperjenzi riċenti fl-Istati Membri: filwaqt li t-

tnaqqs minhabba l-kriżi finanzjarja u ekonomika affettwa bil-kbir lill-finanzi pubbliċi, il-grad ta' deterjorament baġitarju f'ħafna pajjiżi jirrifletti wkoll falliment tal-konsolidazzjoni tal-finanzi pubbliċi tagħhom fi zminijiet ta' kundizzjonijiet ekonomiċi favorevoli. B'mod partikolari, dawk il-pajjiżi li kellhom pożizzjonijiet fiskali dgħajfa jew vulnerabbli fil-bidu tal-kriżi, ġeneralment issa jiffaċċjaw htigijiet aktar urgenti ta' aġġustament fiskali.

15. Kif tevalwa r-relazzjoni u l-koperazzjoni bejn il-BĊE, il-Kunsill u/jew l-Ewrogrupp? Tahseb li l-koordinazzjoni u s-sorveljanza ekonomika fl-Ewrogrupp għandhom jitjiebu abbażi tat-Trattat ta' Liżbona?

Il-BĊE jipparteċipa fl-laqgħat tal-Kunsill ECOFIN - li huwa l-forum prinċipali għall-koordinazzjoni tal-politiki ekonomiċi tal-Istati Membri – kull meta jiġu diskussi l-kwistjonijiet li jirrelataw mal-oġettivi u x-xogħol tal-BĊE. Barra dan, il-BĊE attenda l-laqgħat tal-Ewrogrupp.

Ir-relazzjonijiet bejn il-BĊE u l-Kunsill (ECOFIN) jew l-Ewrogrupp mhux kollha jimxu fl-istess direzzjoni. Fil-fatt it-Trattat (u l-istatut tal-SEBĊ u tal-BĊE) esplicitament jipprovdi possibiltà lill-President u lill-Kunsill li jipparteċipaw f'laqgħat tal-Kunsill Governattiv u l-Kunsill Ġenerali tal-BĊE. Fil-prattika, il-President tal-Ewrogrupp jattendi l-laqgħat tal-Kunsill Governattiv (fl-istess ħin it-Trattat espressament jeskludi kwalunkwe dritt ta' votazzjoni mill-parti tal-President tal-Kunsill meta jipparteċipaw fil-laqgħat tal-Kunsill Governattiv tal-BĊE).

Din l-interazzjoni fl-ogħla livelli ttejjeb it-tmexxija tal-informazzjoni bejn il-partijiet involuti, tippromwovi ftehim reċiproku tal-viżjoni tal-politika ta' xulxin u tippermetti djalogu fuq il-kwistjonijiet ta' interess komuni, b'rispett sħiħ tar-responsabilitajiet rispettivi. B'mod partikolari, il-laqgħat ta' kull xahar tal-Ewrogrupp, lejliet il-laqgħa tal-Kunsill ECOFIN, jipprovdu forum għad-diskussjoni fost dawk li jfasslu l-oqsma tal-politika taż-żona tal-ewro konnessi mar-responsabilitajiet speċifiċi maqsuma bejniethom għal munita unika u jistabilixxu fażi għal djalogu miftuħ fi klima ta' fiduċja u rispett reċiproku.

Jekk wieħed jagħti ħarsa lejn il-perjodu minn meta nħoloq il-BĊE fl-1998, jara li din l-interazzjoni ssaħhet biż-żmien. B'mod partikolari, l-inkwiet finanzjarju f'Awwissu 2007 jimmarka l-bidu ta' djalogu aktar intens bejn il-BĊE u l-Kunsill ECOFIN.

Is-sorveljanza taż-żona tal-ewro teħtieġ aktar koordinazzjoni. Din tapplika b'mod partikolari għal żewġ oqsma ta' politika, speċjalment il-kompetittività u l-iżviluppi baġitarji. Din diġà giet rikonoxxuta mill-Ewrogrupp, li ddeċieda li jidhol għal biċċa xogħol ta' sentejn għal sorveljanza tal-iżviluppi tal-kompetittività fiż-żona tal-ewro, inkluża l-adozzjoni tar-rakkomandazzjonijiet speċifiċi għall-pajjiż. Mill-introduzzjoni tal-ewro, numru ta' pajjiżi fiż-żona ewro tilfu l-kompetittività b'mod persistenti u qegħdin isofru minn defiċits relattivament kbar fil-kontijiet kurrenti. Grupp ieħor ta' pajjiżi sofrew minn dgħufija strutturali fil-prestazzjoni tal-esportazzjoni tagħhom. Finalment, hemm grupp ta' pajjiżi li akkumulaw bilanċi pożittivi kbar fil-kontijiet kurrenti. Peress li din it-tendenza ta' divrenzjali li qed jikbru mhix sostenibbli, tirrikjedi koordinazzjoni intensifikata ta' politiki u rispons adegwat permezz tal-politiki fil-livell nazzjonali biex jiġu trattati d-dgħufijiet li jeżistu.

It-Trattat ta' Liżbona l-ġdid jipprovdi lill-pajjiżi taż-żona tal-ewro b'għodod godda, b'mod

partikolari l-Artikoli 121 u 136 TFUE, biex isahħaħ tali aġġustamenti tal-politika, f'każ li pajjiżi individwali jonqsu milli jadottawhom. L-Ewrogrupp huwa l-forum fejn dawn il-proċessi għandhom jiġu attivati. Barra dan, it-Trattat il-ġdid jistipula li d-deċiżjonijiet tal-Kunsill meħuda fil-kuntest tal-Patt ta' Stabilità u Tkabbir rigward il-pajjiżi taż-żona tal-ewro għandhom jittieħdu mill-pajjiżi taż-żona tal-ewro biss, bl-esklużjoni tal-Istat Membru kkonċernat. L-Ewrogrupp għandu jutilizza din il-possibilità u b'hekk jiżgura s-sostenibilità tal-finanzi pubbliċi. Nistenna bil-herqa l-Komunikazzjoni tal-Kummissjoni dwar dan is-sugġett.

16. X'tahseb li huma l-aktar objettivi importanti għall-Istrateġija li jmiss għall-impjiegi u t-tkabbir sal-2020? Jekk jogħġbok elenka f'ordni ta' importanza r-riformi strutturali li temmen li huma ta' prijorità fl-UE u ġġustifika l-għażliet tiegħek. Kif jistgħu, il-BĊE u l-istrumenti ta' koordinazzjoni tal-politika ekonomika (Linji Gwida dwar il-Politika Ekonomika, linji gwida dwar l-Impjiegi) jikkontribwixxu għas-suċċess ta' din l-istrateġija? X'inhil l-perċezzjoni tiegħek dwar il-possibilitajiet li tiżdied id-domanda interna u li jitrawmu l-investimenti fi hdan l-UE?

L-istrateġija UE 2020 tkun l-aktar effettiva jekk tkompli tiffoka fuq l-objettivi primarji tal-kontinwazzjoni tat-tkabbir potenzjali, tal-holqien ta' livelli għoljin tal-impjiegi u taż-żamma ta' finazi pubbliċi sostenibbli. B'dan il-mod, tkun ta' kontribut kbir għall-inklużjoni soċjali u għat-titjib tal-istandards tal-għajxien taċ-ċittadini Ewropej.

Hemm bżonn ta' tishiħ tas-sorveljanza tal-politiki tal-Istati Membri sabiex jitjeb it-twettiq tal-impenji skont l-istrateġija l-ġdida tal-UE 2020. F'dan ir-rigward huwa importanti li l-istrateġija tal-UE 2020 għandha tistabbilixxi numru limitat ta' miri ambizzjużi għall-pajjiżi (inkluż is-suq intern), li huma stabbiliti fil-livell tal-Istati Membri. L-istrateġija l-ġdida tal-UE 2020 tista' ssostni bl-aħjar mod lill-politiki strutturali u ta' impjiegi jekk tibqa' ffukata fuq il-miri primarji tal-politika għaž-żieda fit-tkabbir potenzjali u għal holqien ta' livelli għoljin ta' impjieg. Barra dan, l-istrateġija għandha tinkorpora l-akbar interdipendenza fost il-membri taż-żona tal-ewro u r-responsabilità maqsuma tagħhom għall-funzjonament taż-żona tal-ewro u għalhekk il-ħtieġa għal koerenza u koordinazzjoni akbar tal-politiki ekonomiċi u fiskali fost il-membri taż-żona tal-ewro. B'mod partikolari, għandu jkollha fil-mira tagħha d-diverġenzi tal-kompetittività li nholqu fost il-membri taż-żona tal-ewro minn mindu ġiet introdotta munita unika, abbażi tar-reviżjoni tal-kompetittività stabbilita reċentement. F'termini prattiċi, nara vantaġġi meta tingħata definizzjoni ta' linji gwida politiċi aktar speċifiċi, inklużi linji gwida aktar speċifiċi indirizzati esklussivament lill-membri taż-żona tal-ewro, skont kif inhu possibbli abbażi tal-Artikolu 136 l-ġdid tat-TFUE tat-Trattat ta' Liżbona. Għalhekk nistenna bil-herqa l-Komunikazzjoni tal-Kummissjoni dwar dawn is-sugġetti li hija mistennija fir-rebbiegha 2010.

Il-BĊE jista' jikkontribwixxi l-iktar għas-suċċess tal-Istrateġija tal-UE 2010 meta jiffoka fuq il-politika monetarja tiegħu dwar l-istabilità tal-prezz b'mod kredibbli biex b'hekk ikun qed jappoġġja s-setgħa tal-akkwist tal-familji fiż-żona tal-ewro. F'dan il-kuntest għandu jiġi enfasizzat li suq Ewropew uniku li jiffunzjona aħjar jagħmilha aktar faċli għall-politika monetarja li tikseb stabilità fil-prezz u tappoġġja t-tkabbir.

Konsegwentement, il-miżuri tar-riforma strutturali għandu jkollhom l-għan li jtejbu l-

kompetizzjoni sabiex jgħaġġlu r-ristrutturar u l-investment u li joffru opportunitajiet ta' negozju godda, b'mod partikolari fis-settur tas-servizzi. Dan huwa kruċjali sabiex ikun hemm pjan għal tkabbir tal-produttività sostenibbli li jappoġġja r-riżultat potenzjali u d-dhul reali u sabiex jiġi evitat li l-kriżi attwali taffettwa t-tkabbir potenzjali taż-żona tal-ewro fuq medda ta' żmien twila. Fil-livell tal-UE, pass importanti għat-titjib tal-kompetizzjoni ekonomika u l-effiċjenza huwa l-kompletar tas-Suq Uniku, it-traspożizzjoni korretta tar-regoli komuni fil-ligijiet nazzjonali, u l-infurzar riġoruz tagħhom.

Barra dan, hemm bżonn kbir ta' flessibilità oġhla fil-pagi sabiex l-iffissar tal-pagi jikkontribwixxi għal aġġustament tal-ispejjeż tal-unità tax-xogħol fiż-żona tal-ewro billi l-pagi jiġu allineati mal-pożizzjonijiet tal-kompetittività, il-kundizzjonijiet lokali tas-suq tax-xogħol u l-iżviluppi tal-produttività, b'mod partikolari fit-tnaqqis. Sabiex tiġi evitata aktar zieda fil-qgħad, jehtieg li l-pagi jimmoderaw lil hinn minn dak li s'issa sehħ fl-iżviluppi tal-pagi nnegożjati għal dawk il-pajjiżi li sofrew telf ta' kompetittività fil-passat u għal setturi li qed jintlaqtu b'mod partikolari mill-kriżi.

Rivitalizzazzjoni ta' domanda interna fil-fażi attwali ta' tkabbir baxx tehtieg titjib fil-fiduċja tal-familji u tan-negożji, b'mod partikolari fil-flussi tad-dhul futur. F'dan ir-rigward, il-miżuri ta' sostenn għall-kriżi għall-medda ta' żmien medja li ttiehdu s'issa - b'mod speċifiku dawk li jappoġġjaw aġġustament fis-siġhat maħduma - kienu ta' suċċess fit-tnaqqis tat-telf tal-impjeggi. Madankollu, fil-medda ta' żmien medja, il-politiki temporanji li jdewmu t-tibdil strutturali fl-ekonomiji jinkludu spejjeż baġitarji mhux neċessarji u joħolqu ineffiċjenzi, li jdghajfu l-impjeggi sostenibbli u t-tkabbir tad-dhul reali. Għalhekk, l-istrategiji tal-ħruġ evidenti u kredibbli huma neċessarji biex jitrawmu d-domanda u l-impjieg fil-medda ta' żmien medja. F'dan ir-rigward, il-politiki fiskali għandhom itejbu l-effiċjenza u l-kwalità tal-infiq pubbliku, bil-għan li jappoġġjaw l-investment u b'hekk ir-riżultat potenzjali.

Qasam finali li nahseb li l-istrategija ta' Liżbona għandha tinsisti fuqu huwa s-settur tal-enerġija. Barra kwistjonijiet relatati mat-tibdil fil-klima, id-dipendenza żejda fuq iż-żejt u riżorsi eżawribbli oħra tikkostitwixxi vulnerabilità potenzjali u sors possibbli ta' instabilità makroekonomika. F'dan ir-rigward l-irwol tat-tidwir fil-prezzijiet taż-żejt u l-impatt tiegħu fuq iż-żona tal-ewro fil-kriżi riċenti m'għandux jiġi injorat. Għalhekk, il-promozzjoni tal-istrategiji bil-għan li jkun hemm sorsi tal-enerġija alternattivi u kredibbli u settur tal-enerġija effiċjenti għandha tingħata prijorità għolja fl-istrategija li jmiss dwar it-tkabbir u l-impjeggi.

17. X'inhi l-opinjoni tiegħek dwar ir-rata ta' progress tat-tkabbir taż-żona tal-ewro kemm mill-perspettiva taż-żona tal-ewro kif ukoll minn dik tal-pajjiżi kandidati? Kif tevalwa l-introduzzjoni tal-ewro mill-Istati Membri l-godda s'issa? Tara htieġa għat-titjib jew il-bidla fil-proċess ta' adeżjoni u/jew il-perjodu tal-introduzzjoni tal-ewro?

Wara l-introduzzjoni tal-ewro fi 11-il Stat Membru fl-1999, hames Stati Membri addizzjonali adottaw l-ewro fl-istess żmien (fosthom erba' pajjiżi li ngħaqdu mal-UE fl-2004). Il-benefiċċji tal-ewro għalhekk infirxu aktar anke fost l-Istati Membri l-godda, fatt li juri li ż-żona tal-ewro mhix żona magħluqa. M'hemmx skeda predefinita għat-tkabbir taż-żona tal-ewro. L-Istati Membri kollha li ngħaqdu mal-UE mill-2004 huma mistennija li jadottaw l-ewro ladarba jkunu kisbu grad għoli ta' konverġenza sostenibbli kif preskritt mit-Trattat u l-

Protokoll. Dan jirrikjedi preparazzjoni dettaljata u ghandha tittiehed bl-ikbar serjeta.

L-esperjenza tal-Istati Membri li adottaw l-ewro tikkonferma li, meta jigu acċettati membri godda fiz-zona tal-ewro, irridu noqogħdu attenti hafna għas-sostenibilità tal-konvergenza. Il-kisba ta' grad għoli ta' konvergenza sostenibbli hija essenzjali, l-ewwel u qabel kolloxx għall-pajjiż innifsu (biex ikun jista' jirċievi l-benefiċċji kollha tal-adozzjoni tal-ewro). Barra dan, huwa importanti wkoll għaż-zona tal-ewro (hekk kif il-kisba tal-konvergenza sostenibbli tal-pajjiżi kollha li jipparteċipaw hija l-element ewlieni tal-koerenza taż-zona tal-ewro u l-funzjonament effiċjenti tal-politika monetarja unika). It-tfassil ta' strategija kredibbli għall-adozzjoni tal-ewro (flimkien mal-implimentazzjoni tal-politiki makroekonomiċi b'saħħithom neċessarji u r-riformi strutturali) jista' jgħin għat-trawwim tal-impenn tal-partijiet kollha rilevanti lejn din il-mira.

Fir-rigward tal-proċess tal-adozzjoni tal-ewro, il-loġika fundamentali tat-Trattat tibqa' korretta: il-pajjiżi jridu jiżguraw li jibqgħu jsegwu l-politiki makroekonomiċi b'saħħithom. Il-qafas istituzzjonali li jirregola l-proċess tal-adozzjoni tal-ewro kif stabbilit fit-Trattat u l-Protokoll huwa mfassal biex jiżgura li l-prekundizzjonijiet għal parteċipazzjoni b'suċċess fiz-zona tal-ewro jigu ssodisfati. Għalhekk adeżjoni stretta ma' dan il-qafas hija kruċjali. Huwa estremament importanti wkoll li l-evalwazzjoni ta' konvergenza tkun ibbażata fuq il-kwalità għolja u d-dejta statistika ta' fiduċja.

18. X'tahseb dwar il-kwistjoni dibattibbli attwali dwar it-taxxi fuq it-tranzazzjonijiet finanzjarji? Tali taxxa sempliċement izzid id-dhul mis-settur finanzjarju jew huwa aktar probabbli li tillimita tranzazzjonijiet li soċjalment mhumiex mixtieqa? Xi jkun l-irwol tal-BĊE fl-implimentazzjoni ta' taxxa fuq tranzazzjoni finanzjarja tal-UE? Abbażi ta' taxxi li jeżistu attwalment fuq tranzazzjonijiet finanzjarji (eżempju l-boll fir-Renju Unit), x'jista' jkun il-qasam ta' applikazzjoni ta' tali taxxi sabiex ikunu effettivi? X'jistgħu jkun r-riskji u l-iżvantaġġi ta' tali taxxi? Tista' tali taxxa tkun possibbli jekk xi pajjiżi ma jzommux mal-prinċipji tagħha? X'jistgħu jkun, biex nuża l-istess kliem tal-G20, għażliet oħra "fir-rigward ta' kif is-settur finanzjarju jista' jagħmel kontribut ġust u sostanzjali" biex jagħmel tajjeb għal kwalunkwe pizijiet assoċjati mal-interventi tal-gvern biex jitrangaw is-sistemi bankarji?

Se nibda billi nistqarr li jien favur l-idea li "s-settur finanzjarju jista' jagħmel kontribut ġust u sostanzjali" biex jagħmel tajjeb għal kwalunkwe pizijiet assoċjati mal-interventi tal-gvern biex jitrangaw is-sistemi bankarji. Madankollu, il-kuncett li dan l-objettiv jiġi ssodisfat aħjar permezz tal-introduzzjoni ta' taxxa fuq tranzazzjoni finanzjarja ġenerali, jeħtieġ evalwazzjoni bil-għaqal. Qabel xejn, għandu jiġi ċċarat li l-iskop proprju għall-introduzzjoni ta' tali taxxa huwa li jizdied id-dhul mis-settur finanzjarju u mhux li titnaqqas il-volatilità fis-swieq finanzjarji jew li jitnaqqsu l-inċentivi tat-teħid tar-riskju eċċessiv.

Minbarra d-diffikultà biex jintlaħaq il-ftehim internazzjonali neċessarju biex tiġi imposta tali taxxa fuq livell dinji, u l-fatt li t-taxxa, fl-aħħar mill-aħħar, tithallas permezz ta' prezzijiet oghla ċċarġjati lill-klijenti għas-servizzi finanzjarji, anke l-kapaċità tal-generazzjoni tad-dhul ta' taxxa fuq it-tranzazzjonijiet finanzjarji teħtieġ li tkun evalwata sew. B'mod partikolari, wiehed ma jistax, sempliċement b'mod mekkaniku, japplika rata ta' taxxa ta', pereżempju, 0.01 fil-mija fuq l-ammont totali tat-tranzazzjonijiet tas-suq finanzjarju sabiex jiġi evalwat

dħul potenzjali, mingħajr ma jikkunsidra l-impatt potenzjali ta' dan fuq (i) il-volum globali ta' tranzazzjonijiet, (ii) il-prezzijiet tat-tranzazzjonijiet, u (iii) effetti sekondarji oħra.

Għalhekk, minħabba l-inċertezza kbira fir-rigward tal-effikaċja ta' taxxa fuq it-tranzazzjonijiet finanzjarji, u l-potenzjal inċert tagħha għal generazzjoni ta' dħul, kull taxxa fuq tranzazzjonijiet finanzjarji għandha tiġi evalwata bir-reqqa fid-dawl ta' alternattivi possibbli. Tali alternattivi, madankollu, sabiex jipprovdu għodod effiċjenti għal promozzjoni ta' stabbiltà ta' suq finanzjarju fil-futur, ikollhom imorru lil hinn minn sempliċement skemi ta' ġbir ta' fondi. Fil-fatt, il-G20 u l-FMI qed jaħdmu fuq numru ta' proposti li - barra minn taxxa fuq it-tranzazzjonijiet finanzjarji - jinkludu wkoll it-tassazzjoni tal-bonusijiet u l-pagi fis-settur finanzjarju (fil-mira nsibu parteċipanti tas-suq li lesti jieħdu riskji eċċessivi) kif ukoll tassazzjoni ta' oġġetti elenkati fuq il-karta tal-bilanċ biex jiġi evitat l-ispariġġ, u dawn kollha jistgħu jiġu kkombinati ma' skemi ta' assigurazzjoni biex tiġi evitata s-soċjalizzazzjoni ta' telf futur fis-settur finanzjarju.

Għall-kuntrarju tat-taxxa msemmija hawn fuq - li hi ntaxxata fuq it-tranzazzjonijiet finanzjarji biss - dawn il-possibilitajiet jiffukaw fuq istituzzjonijiet individwali bl-għan li jsaħhu r-reżistenza u l-kapaċità tas-sistema finanzjarja li tassorbi t-telf, fit-totalità tagħha. F'dan il-kuntest, pereżempju, qed tiġi attwalment analizzata l-possibilità ta' introduzzjoni ta' rekwiżiti ta' prudenza addizzjonali għal istituzzjonijiet finanzjarji sistemici li minħabba l-istatus tagħhom ta' "wisq kbar biex ifallu" probabbilment jirċievu assistenza mill-gvern. Dawn ir-rekwiżiti ta' prudenza addizzjonali - f'forma ta' sovrakariki fuq il-kapital u/jew kapital kontingenti - għandhom l-iskop li jzidu l-kapaċità ta' assorbiment ta' telf u r-reżistenza għax-xokkijiet tal-karti tal-bilanċ tal-banek u għalhekk li jnaqqsu, indirettament, l-ispejjeż mistennija ta' salvataġġi fil-futur għal dawk li jhallsu t-taxxa.

Mizuri oħra kkunsidrati għandhom l-iskop li jzidu l-kontribuzzjoni monetarja mill-istituzzjonijiet finanzjarji biex b'hekk iżidu direttament jew jikkontribwixxu għall-ispejjeż (li għaddew u dawk futuri) imġarrba minn finanza pubbliċi għall-interventi tal-gvern. Eżempju prominenti huwa l-introduzzjoni ta' hlas għal responsabilitajiet istituzzjonali finanzjarji, bħall-hlas tar-responsabilità finanzjarja fl-Istati Uniti. Bl-oġġettiv prinċipali tagħha li ġġieghel lis-settur bankarju jikkontribwixxi sabiex ikopri l-ispejjeż ta' kriżi finanzjarja, l-intenzjoni tal-amministrazzjoni tal-Istati Uniti li tintroduċi "hlas ta' responsabilità" tista' tiġi adottata b'mod wiesa'.

F'dan il-qafas, nixtieq infakkar il-pożizzjoni - espressa riċentement mill-Ewrosistema - li l-immaniġġjar tal-kriżi u l-qafas ta' riżoluzzjoni għandu jkollhom l-għan li jnaqqsu kemm jista' jkun il-piż possibbli għal dawk li jhallsu t-taxxa li jirrizulta minn kwalunkwe kriżi tal-istituzzjonijiet finanzjarji. F'dan ir-rigward, nilqa' l-intenzjoni tal-Kummissjoni li tkompli tesplora mekkaniżmi li għandhom il-possibilità li jizguraw li l-fondi tas-settur privat jistgħu jkunu disponibbli fiż-żmien ta' kriżi (ara wkoll Mistoqsija 38).

19. X'inhuma l-opinjonijiet tiegħek dwar il-futur tal-unjoni monetarja Ewropea fil-medda twila taż-żmien u x'inhuma l-isfidi prinċipali quddiemna?

Huwa kruċjali li bħala Ewropej, inkomplu nibbażaw fuq is-suċċess enormi li ġab miegħu l-holqien ta' munita unika fil-kontinent tagħna. Dak li kisbu l-Unjoni Ewropea u l-Unjoni Monetarja huwa bla preċedent u m'għandniex ninsew kemm għamilna suċċess.

Nemmen li l-futur tal-unjoni onetarja Ewropea fil-medda twila taż-żmien huwa wiehed sabih. Id-dhul fis-seħh reċenti tat-Trattat ta' Liżbona ta impetu gdid lill-proċess tal-integrazzjoni Ewropea u dan għandu jtejjeb l-ambjent li l-unjoni monetarja topera fih. It-tħassib u d-dubbi inizjali legittimi dwar l-ewro twarrbu u llum il-ġurnata napprezzaw il-mod li bih taħdem iż-żona tal-ewro u l-importanza tagħha għall-gid tal-ekonomija taż-żona tal-ewro kif ukoll, aktar u aktar, għall-ekonomija globali.

Minkejja dan, hemm diversi sfidi li fil-futur se jikkawżaw pressjoni kbira, jekk xejn minħabba l-kriżi finanzjarja riċenti.

Wiehed mill-ewwel punti huwa relatat mal-Patt ta' Stabilità u Tkabbir. Wara d-deterjorament tal-kontijiet fiskali li rriżultaw mill-kriżi u r-rispons politiku neċessarju għaliha, il-gvernijiet għandhom jerggħu jirritornaw għal metodu fiskali sostenibbli. M'hemm l-ebda dubju li dan se jkun jeħtieġ aġġustamenti horox li se jkunu jeħtieġu żmien ta' aġġustament pjuttost twil. F'dan il-proċess huwa importanti li l-gvernijiet iżommu metodu stabbli u ma jcedux għat-tentazzjonijiet li jitbiegħdu mill-preskrizzjonijiet tal-Patt ta' Stabilità u Tkabbir minħabba li dan jista' jkollu implikazzjonijiet serji fuq il-hidmiet tal-unjoni monetarja.

Sfida maġġuri oħra għandha x'taqsam mal-approfondiment u mat-tishiħ tal-approċċ Ewropew għall-istabilità finanzjarja u r-riskju sistemiku. It-twaqqif tal-Bord Ewropew dwar ir-Riskju Sistemiku huwa pass importanti iżda għad baqa' hafna xi jsir għall-implimentazzjoni u għal iktar koperazzjoni f'dan il-qasam. Fil-medda twila taż-żmien approċċ integrat Ewropew lejn stabilità finanzjarja u riskju sistemiku huwa meħtieġ biex jinholqu l-kundizzjonijiet għall-iżvilupp ta' sistema finanzjarja robusta li tkun anqas soġġetta għall-kriżi. Barra dan, se jkun neċessarju li jiġu kkunsidrati r-riskji li jirriżultaw mir-riżorsi globali, f'kollaborazzjoni mal-FMI u l-Bord ta' Stabilità Finanzjarja.

Għalhekk jeħtieġ li nikkonsolidaw is-suċċess miksub s'issa u nkomplu fuq il-passi tal-ewwel għaxar snin tal-eżistenza tal-ewro. Dan ifisser li l-atturi kollha, l-istituzzjonijiet kollha fil-livell Ewropew u nazzjonali, iżda wkoll l-aġenti ekonomiċi kollha, għandhom jissodisfaw l-impenji u r-responsabilitajiet tagħhom. B'dan il-mod, ikun aħjar jekk inkunu f'qagħda li niffaċċjaw l-isfidi fuq il-medda twila ta' żmien li għandhom mnejn joħorġu f'dinja mimlija b'nuqqas ta' ċertezza; sabiex inkunu nistgħu nkomplu nirnexxu bħala soċjetà.

Nista' niżgurakom li jien se nkompli nagħmel dak kollu fil-kapaċità tiegħi sabiex niżgura li l-munita tagħna u l-BĊE jibqgħu jikbru u jissahħu fuq il-bażi tal-kredibilità stabbilita s'issa.

20. X'inhil-opinjoni tiegħek tal-irwoli rispettivi tal-Kunsill, il-Kummissjoni, l-Ewrogrupp u l-BĊE f'termini ta' rappreżentanza esterna taż-żona tal-ewro?

Ir-rappreżentanza esterna taż-żona tal-ewro tirrifletti n-natura speċjali tal-EMU bħala unjoni li għandha politika monetarja ċentralizzata iżda politiki ekonomiċi deċentralizzati. Ir-rappreżentanza hija maqsuma bejn il-Kunsill, il-Kummissjoni, l-Ewrogrupp, il-BĊE, u l-Istati Membri f'konformità mal-allokazzjoni tas-setgħat stabbiliti fit-Trattat.

Il-BĊE jirrappreżenta l-politika monetarja u r-responsabilitajiet l-oħra tiegħu esternament. Il-BĊE jaġixxi bħala vuċi tal-Ewrosistema u huwa rappreżentat fil-fora internazzjonali l-aktar

importanti li huma relevanti għall-attivitajiet tal-Ewrosistema. Dan l-arrangament jahdem tajjeb.

Ir-rappreżentanza esterna tal-politiki ekonomiċi taż-żona tal-ewro hija fframmentata aktar minhabba d-diviżjoni tar-responsabilitajiet interni bejn l-Unjoni u l-Istati Membri. L-Istati Membri jibqgħu l-aktar responsabbli għall-politiki ekonomiċi. Huma wkoll membri ta' fora internazzjonali ekonomiċi bħall-FMI, fejn jistgħu jiehdu responsabilitajiet finanzjarji. Fl-istess hin, il-kriżi ekonomika u finanzjarja attwali enfasizzat aktar il-htieġa għal aktar rappreżentanza Ewropea biex jiġi żgurat li l-Ewropa tista' tirrappreżenta l-interessi tagħha effettivament fix-xena dinjija. L-Artikolu 138 tat-Trattat - li jistipula li l-Kunsill (fil-kompożizzjoni taż-żona tal-ewro) jista' jadotta *pożizzjonijiet komuni dwar il-kwistjonijiet ta' interess partikolari għall-EMU* u *jsta' jiżgura rappreżentanza unifikata fi hdan l-istituzzjonijiet u l-konferenzi internazzjonali finanzjarji* - jista' jintuża f'dan ir-rigward. Il-progress jiddependi, madankollu, fuq il-volontà politika tal-Istati Membri.

21a. Kif tevalwa l-evoluzzjoni riċenti tar-rata tal-kambju tal-USD/EUR?

Saru diversi żviluppi fis-swieq tal-kambju barranin matul l-aħħar 18-il xahar, l-aktar minhabba l-evoluzzjoni tal-kriżi finanzjarja. Fl-eqqel tal-kriżi, it-trasferimenti ta' *portafolli* f' *bonds* tal-gvern tal-Istati Uniti taw appoġġ qawwi lid-dollari Amerikan vis-à-vis l-ewro (u muniti oħra) f'nofs instabilità kbira fis-suq finanzjarju. Meta t-tensjonijiet finanzjarji battenw gradwalment matul l-2009 dawn il-flussi ġew parzjalment likwidat u l-ewro rpilja konsiderevolment. Bħala riżultat, fil-harifa 2009, l-ewro ġie nnegozjat f'livelli pjuttost għoljin fid-dawl ta' standards storiċi, qabel ma esperjenza deprezzament matul l-aħħar xahrejn. Il-BĊE, bil-hila tal-President tiegħu, kiser ir-rekord kemm-il darba matul l-aħħar 18-il xahar bl-indikazzjoni li ahna nilqgħu l-istqarrijiet tal-awtoritajiet tal-Istati Uniti li dollari b'saħħtu huwa fl-interess tal-Istati Uniti.

21b. Kif tevalwa l-evoluzzjoni riċenti tar-rata tal-kambju tar-Renminbi/EUR?

Ir-Renminbi esperjenza biss apprezzament moderat vis-à-vis l-ewro mill-bidu tar-riforma tar-rata tal-kambju taċ-Ċina kważi hames snin ilu, bażikament madwar 7.4% minn Lulju 2005 sat-22 ta' Frar 2010 (kontra 21% vis-à-vis d-dollari Amerikan u 14% f'termini tassew effettivi fuq bażi tal-indiċi tal-prezzijiet għall-konsumatur). Bażikament dan jirriżulta minhabba l-interruzzjoni tal-politika taċ-Ċina ta' apprezzament gradwali tar-rata tal-kambju meta faqqgħet il-kriżi.

Għaldaqstant nilqa' l-impenn kontinwu taċ-Ċina biex timxi lejn rata tal-kambju iktar flessibbli, fatt li għandu jwassal għal apprezzament kontinwu tal-valur tar-Renminbi f'termini effettivi u jgħin fil-promozzjoni ta' tkabbir iktar ibbilanċjat fiċ-Ċina u fl-ekonomija dinjija.

21c. Kif tevalwa l-koperazzjoni internazzjonali fil-qasam tar-rati ta' kambju?

Il-BĊE, kostantement, jiskambja opinjonijiet dwar il-konfigurazzjonijiet tar-rata tal-kambju dinjija mal-imsieħba tiegħu fil-Grupp tas-Seba' (G7), li l-irwol principali tiegħu għall-kwistjonijiet tar-rata tal-kambju reġa' ġie affermat fl-aħħar laqgħa tal-Grupp f'Iqaluit, fil-Kanada, fis-6 ta' Frar 2010. Flimkien mal-imsieħba tiegħu tal-G7 u l-G20, il-BĊE jimmonitorja mill-viċin is-swieq tal-kambju u jikkopera kif xieraq.

Il-grad tal-fehim reċiproku fuq iż-żewġ naħat tal-Atlantiku, huwa partikolarment għoli u napprezza li l-awtoritajiet tal-Istati Uniti, inklużi l-President Bernanke u s-Segretarju tat-Teżor Geithner, indikaw li dollaru b'saħħtu huwa fl-interess tal-ekonomija tal-Istati Uniti, li huwa wkoll fl-interess tal-ekonomija globali fiha nnifisha. Il-BĊE jiskambja wkoll, fuq bazi regolari, opinjonijiet mal-awtoritajiet Ċinizi b'mod ċar u trasparenti.¹

21d. Tahseb li l-banek ċentrali huma kapaċi jiġġieldu b'mod effiċjenti kontra l-instabilità eċċessiva?

Il-Gvernaturi tal-banek ċentrali tal-G7 - flimkien mal-Ministri tal-Finanzi tal-G7 - reġġu affermaw l-interess komuni tagħhom f'sistema finanzjarja internazzjonali b'saħħitha u stabbli fl-aħħar laqgħa tagħhom fi Frar 2010.

Għamluha ċara wkoll li l-instabilità eċċessiva u l-movimenti diżordinati fir-rati tal-kambju għandhom implikazzjonijiet avversi għall-istabilità ekonomika u finanzjarja u li se jkomplu jimmonitorjaw is-swieq tal-kambju mill-viċin u jikkoperaw kif xieraq.

Riġward l-abilità tal-banek ċentrali li jindirizzaw l-instabilità eċċessiva tar-rata tal-kambju, wiehed għandu jispjega li ż-żona tal-ewro adottat regim flessibbli tar-rata tal-kambju, bl-implikazzjoni li l-valur estern tal-ewro vis-à-vis l-muniti tal-pajjiżi terzi huwa determinat mis-suq. Dan jippermetti lill-BĊE sabiex jiffoka fuq l-oġettiv tiegħu - il-preservazzjoni tal-istabilità tal-prezz - u għandu jikkontribwixxi biex jillimita l-insabilità tar-rata tal-kambju. Madankollu, episodji ta' żidiet qawwija u tnaqqis qawwi xorta jistgħu jseħħu fis-swieq tar-rati tal-kambju, li jista' jkollhom impatt fuq it-tendenzi tal-prezz u jistgħu jimplikaw riskji għall-istabilità tal-prezz fiż-żona tal-ewro. F'dawn il-każijiet, l-intervent tal-pubbliku biex jillimita l-instabilità tar-rata tal-kambju jista' jiġi garantit dejjem jekk ikun koordinat mal-pajjiżi l-oħra. Karatteristika ġenerali tal-politika tar-rata tal-kambju hija li b'definizzjoni din il-politika hija waħda internazzjonali. Rata tal-kambju ma tistax tiġi determinata minn pajjiż wiehed jew zona ekonomika waħda; din tiddependi dejjem mid-deċiżjonijiet minn, tal-anqas, iż-żewġ partijiet involuti. Għalhekk, il-koperazzjoni internazzjonali hija kruċjali għall-effikaċja tal-politika tar-rata tal-kambju.

21e. X'importanza tagħti f'dan il-kuntest lill-perikoli imposti mill-iżbilanċi globali?

L-akkumulazzjoni ta' żbilanċi kbar fil-kontijiet kurrenti globalment kienet fattur li kkontribwixxa għal zieda fir-riskji sistemici li fl-aħħar mill-aħħar wasslu għal krizi finanzjarja. Din il-krizi qed twassal għal tnaqqis f'dawn l-iżbilanċi li, madankollu, huwa iktar cikliku milli strutturali. Dan jissuġġerixxi li hemm riskju li l-iżbilanċi globali jerġġu jibdedw jizdiedu hekk kif l-irkupru globali jissahħaħ.

In-natura multilaterali tal-iżbilanċi globali timplika li l-proċess biex tinstab soluzzjoni għalihom għandu jkun ir-responsabilità ta' kulhadd. Il-Qafas tal-G7 l-ġdid għal tkabbir b'saħħtu, sostenibbli u bbilanċjat jipprovdi opportunità ġdida biex tikber is-sorveljanza tal-politiki makroekonomici fost ekonomiji magġuri biex jinkiseb tkabbir globali aktar ibbilanċjat u biex jiġi evitat li jerġa' jkun hemm żbilanċi globali kbar. Huwa importanti li jkun hemm

¹ B'mod partikolari, il-President tal-BĊE, flimkien mal-President tal-Ewrogrupp u l-Kummissarju tal-UE għall-affarijiet ekonomiċi u monetarji żaru lill-kontropartijiet tagħhom Ċinizi f'Novembru 2007 u f'Novembru 2009 biex jiddiskutu kwistjonijiet ta' interess komuni.

qbil fuq miżuri tal-politika konkreti u li jiġi żgurat li l-impenji jiġu segwiti, billi l-ekonomiji maġġuri kollha jagħtu sehemhom ukoll.

21f. Tahseb li l-irwol internazzjonali tal-ewro għandu jiġi nkoragġut u jekk iva, kif?

Naqbel mal-politika tal-BĊE, segwita minn meta twaqqfet l-unjoni monetarja fl-1999, li ma jkunx hemm kampanji biex jitrawwem jew jiġi ostakolat l-użu internazzjonali tal-ewro. L-iżviluppi fl-irwol tal-ewro f'pajjiżi barranin huma primarjament ir-riżultat ta' forzi tas-suq u ta' deċiżjonijiet tas-settur privat. L-appoġġ ewlieni li l-BĊE indirettament jippermetti trawwim ta' użu aħjar tal-ewro fi tranżazzjonijiet internazzjonali hu billi titmexxa politika monetarja kredibbli. Il-BĊE jimmoniterja l-irwol internazzjonali tal-ewro u jipprovdi informazzjoni regolari lill-pubbliku, b'mod partikolari fir-Revizjoni annwali tal-irwol internazzjonali tal-ewro.

22. Kif tista' titkabbar aktar l-importanza taż-żona tal-ewro u l-munita tagħha, b'mod partikolari f'istituzzjonijiet finanzjarji internazzjonali? X'inhuma l-opinjonijiet tiegħek dwar il-livell attwali ta' koordinazzjoni, eż. f'laqgħat tal-bord tal-FMI?

Mindu daħal l-ewro iktar minn għaxar snin ilu, iż-żona tal-ewro bdiet issir imsieħba stabbilita f'fora u f'istituzzjonijiet globali li jittrattaw kwistjonijiet ekonomiċi u finanzjarji, bħall-BHI, il-G7, il-G20, l-FMI jew l-FSB. Dan huwa r-riżultat ta' proċess gradwali li fih kellhom jinbidlu mudelli li ilhom jeżistu, kemm f'istituzzjonijiet kif ukoll fl-attitudnijiet tal-individwi. Għalkemm mhux insinifikanti, jidher li huwa iktar faċli li jinbidlu l-istituzzjonijiet milli l-attitudnijiet tal-individwi.

Ir-regoli għal parteċipazzjoni f'istituzzjonijiet u f'fora globali kellhom jiġu aġġustati biex jippermettu l-interazzjoni ma' żona tal-munita u l-atturi tagħha minflok mar-rappreżentanti ta' pajjiżi uniċi. Dan kien akkomodat pereżempju fil-G7 billi ġew mistiedna l-President tal-BĊE u l-President tal-Ewrogrupp għal-laqgħat fil-FMI billi l-BĊE ingħata status ta' osservatur, li jippermetti l-parteċipazzjoni f'għadd ta' laqgħat tal-Bord Eżekuttiv tal-FMI. Bl-istess mod, ġew stabbiliti strutturi ġodda, pereżempju rappreżentanti Ewropej jiltaqgħu regolarment f'Washington biex jiskambjaw opinjonijiet dwar suġġetti qabel ma jiġu indirizzati verament fil-laqgħat tal-Bord Eżekuttiv tal-FMI.

Min-naħa l-oħra, huwa aktar diffiċli li tibdel l-attitudni tal-atturi. Permezz tal-unjoni monetarja, il-kwistjonijiet dwar politika monetarja u r-rata tal-kambju issa għandhom jiġu rappreżentati fil-livell tal-Unjoni. Relattivament dan huwa definit b'mod ċar. Izda mhux daqshekk ċar li anki f'oqsma oħra ta' politika hemm każ ta' koordinazzjoni ta' fehmiet u qbil dwar messaġġi komuni. Progress kien hemm minhabba li hafna termini ta' referenza komuni dwar diversi suġġetti tal-aġendi tal-G7, il-G20 u l-FMI, matul is-snin kienu kkoordinati fi Brussell. Madankollu, għadha ma ġietx assimilata għalkollox l-idea li, jekk l-individwi jkollhom vuċi waħda fl-aħħar mill-aħħar dan jgħin biex jintlaħqu għanijiet komuni. Il-pajjiżi għadhom jinterpretaw kwistjonijiet ta' politika internazzjonali bħala prerogattiva nazzjonali, minkejja l-fatt li ż-żona tal-ewro hija esposta għall-istess sfidi globali. Din l-attitudni hafna drabi ma tħallix li termini ta' referenza jkun iktar mill-iżgħar denominatur komuni, u xi drabi twassal għal messaġġi diverġenti. Sfortunatament, kor ta' vuċijiet differenti ma jwittix it-triq għal aktar influwenza. Dan il-fatt jista' jispjega s-sitwazzjoni tal-lum li, minn naħa waħda, l-

influenza taż-żona tal-ewro f'istituzzjonijiet finanzjarji internazzjonali ghadha mhix proporzjonata mal-piż ekonomiku u finanzjarju tagħha meta mqabbel ma' partijiet kbar oħra, waqt li, min-naħa l-oħra, iż-żona tal-ewro (jew l-UE b'mod aktar generali) hafna drabi tiġi interpretata u akkużata bħala waħda rappreżentata b'mod sproporzjonat.

Meta wiehed iħares 'il quddiem, l-Ewropa jkollha terġa' tikkunsidra din is-sitwazzjoni bl-istess mod minħabba l-pressjoni esterna li ġejja mill-kuntest tal-FMI (eż. billi jiġi kkunsidrat approċċ ta' presidenza waħda). Fil-fehma tiegħi, appelli għal koordinazzjoni aħjar ta' opinjonijiet u għal kunsiderazzjoni mill-ġdid jekk hemmx aktar modi effiċjenti biex jiġu preżentati f'istituzzjonijiet u f'fora internazzjonali huma evidentement garantiti biex jissahħaħ il-piż taż-żona tal-ewro fl-istadju globali.

C. Stabilità u superviżjoni finanzjarja

23a. X'tahseb dwar l-abbozzi ta' proposti legiżlattivi superviżorji finanzjarji li bħalissa hemm dibattitu dwarhom fil-Parlament Ewropew?

L-abbozzi ta' proposti legiżlattivi li bħalissa hemm dibattitu dwarhom fil-Parlament Ewropew huma parti minn reviżjoni komprensiva tal-qafas istituzzjonali tal-UE għas-superviżjoni, li jinkludi kemm it-tkabbir ta' superviżjoni mikroprudenzjali permezz tal-istabbiliment tas-Sistema Ewropea ta' Superviżjoni Finanzjarja (SESF) (magħmula minn tliet Awtoritajiet ta' Sorveljanza Ewropej u n-netwerk ta' kontrolluri), kif ukoll il-ħatra tal-Bord Ewropew dwar ir-Riskju Sistemiku (BERS) bħala entità indipendenti ġdida, responsabbli mis-salvagwardja tal-istabilità finanzjarja billi ssir superviżjoni makroprudenzjali fil-livell Ewropew, bil-konferiment ta' ħidmiet speċifiċi relatati mal-BĊE skont l-Artikolu 127(6) tat-Trattat.

Il-qafas istituzzjonali propost huwa addattat hafna għar-raġunijiet li ġejjin:

Fuq in-naħa mikroprudenzjali, l-istabbiliment tas-SEFS se jappoġġja iktar konsistenza fit-tmexxija ta' superviżjoni mikroprudenzjali fil-livell tal-UE. F'dan il-kuntest, il-ħidmiet ewlenin proposti għall-Awtoritajiet Ewropej għas-Sorveljanza huma addattati hafna biex jintlaħqu dawn l-għanijiet. B'mod partikolari, l-iżvilupp ta' standards, il-linji gwida u r-rakkommandazzjonijiet tekniċi se jippermettu t-trawwim ta' applikazzjoni konsistenti ta' legiżlazzjoni finanzjarja tal-UE fl-Istati Membri u approċċ regolatorju u ta' superviżjoni komuni fil-livell tal-UE. Hemm kunsens mifrux dwar l-oġettiv li jinholoq ktieb tar-regoli tal-UE wiehed li jkun il-bażi għal servizzi transkonfinali minn intermedjarji finanzjarji. B'hekk jiġu żgurati l-istess kundizzjonijiet ugwali fost istituzzjonijiet finanzjarji u protezzjoni adegwata għad-depożituri, l-investituri u l-konsumaturi fl-Ewropa.

Fuq in-naħa makroprudenzjali, għandu jintlaqa' l-istabbiliment ta' entità ġdida responsabbli għat-tmexxija ta' superviżjoni makroprudenzjali fl-UE – il-BERS – minħabba li l-kriżi finanzjarja riċenti wriet il-ħtieġa li jissahħaħ l-approċċ makroprudenzjali għar-regolamentazzjoni u s-superviżjoni tas-sistema finanzjarja kollha kemm hi. Il-kriżi wriet ukoll il-ħtieġa li jiġu evalwati d-diversi sorsi ta' riskji sistemici u l-konsegwenzi tagħhom għas-sistema finanzjarja b'mod komprensiv u fil-hin. Il-BERS, billi jidentifika u jevalwa r-riskji sistemici, billi johroġ twissijiet u rakkommandazzjonijiet minn kmieni meta tali riskji jkunu sinifikanti u billi jimmoniterja s-segwitu, jista' jikkontribwixxi b'mod sinifikanti għall-istabilità tas-sistema finanzjarja kollha kemm hi. F'dan il-kuntest, huwa xieraq ukoll li l-

abbozzi tal-proposti legiżlattivi jipprevedu li l-BĊE u s-Sistema Ewropea ta' Banek Ċentrali (SEBC) jkollhom sehem importanti fil-funzjonament tal-BERS. B'mod partikolari, il-partecipazzjoni tal-membri kollha tal-Kunsill Ġenerali tal-BĊE fil-BERS se tiżgura li l-analizi tal-istabilità finanzjarja tal-BERS tibbenefika mill-kompetenza makroekonomika, finanzjarja u monetarja tal-banek ċentrali tal-UE. Barra minn hekk, il-BĊE se jipprovdi appoġġ analitiku, statistiku, amministrattiv u logistiku lill-BERS.

Il-proposti legiżlattivi għalhekk għandhom il-potenzjal li jipprovdu tkabbir sinifikanti tal-istruttura superviżorja tal-UE li hija kapaci twieġeb id-domandi globali u regolatorji Ewropej wara l-kriżi finanzjarja. Barra minn hekk, u l-aktar importanti, l-istrutturi ġodda se jipprovdu qafas regolatorju li għandu jissalvagwardja progress sinifikanti u ta' valur li ntlahaq s'issa fl-integrazzjoni finanzjarja fl-UE, kif ukoll se jrawmu aktar integrazzjoni.

Minkejja dan, nara l-htieġa għal aktar progress ta' ċerti aspetti. F'ċertu sens, is-soluzzjoni li qed tiġi pplanata tinsab f'nofs triq bejn approċċ purament nazzjonali għal superviżjoni makroprudenzjali u funzjoni superviżorja shiħa pan-Ewropea. Meta wieħed iħares 'il quddiem, il-kwistjoni ewlenija tidher li hija jekk l-ASE hijiex biżżejjed biex tiżgura rispons unifikat u effettiv għall-attività ta' gruppi finanzjarji transkonfinali jew jekk ikunx hemm il-htieġa li jittiehed pass ieħor 'il quddiem. F'dan il-proċess, l-implimentazzjoni ta' ktieb tar-regoli uniku u affidabbli se tohloq waħda mill-kundizzjonijiet għal funzjonament u awtorizzazzjoni effettivi tal-ASE. Madankollu, l-aktar element importanti li wieħed għandu jżomm f'moħħu huwa li r-responsabilità u s-setgħat għal superviżjoni finanzjarja għandhom ikunu f'idejn dawk li fl-aħħar mill-aħħar għandhom iħallsu l-ispejjeż possibbli tal-falliment fis-sistema finanzjarja. Fil-fehma tiegħi, kull ċaqliqa potenzjali lejn struttura superviżorja aktar integrata fl-Ewropa għandha tiġi wara li titwaqqaf xibka tas-sigurtà Ewropea (inkluż Fond ta' Riżoluzzjoni ffinanzjat ex-ante).

23b. X'tirrakkomanda biex jissahhu r-rabtiet bejn is-superviżjoni makro u mikro?

Kundizzjoni ewlenija għall-funzjonament effikaċi u effettiv tal-istruttura superviżorja ġdida Ewropea hija li tkun żgurata azzjoni reċiproka xierqa bejn il-funzjoni ta' superviżjoni makroprudenzjali tal-UE – rappreżentata mill-BERS – u l-funzjoni mikroprudenzjali – rappreżentata mis-SESF. L-għan tal-istruttura proposta huwa li l-fokus tax-xoġhol tal-BERS li jadotta perspettiva makro, sistemika u ekonomika, waqt li l-irwol tas-SESF se jkun mikro, prudenzjali, u regolatorju. F'dan il-kuntest, huwa importanti li jinkisbu s-sinergiji adattati bejn il-funzjonijiet mikroprudenzjali u makroprudenzjali biex tiġi salvagwardjata l-istabilità finanzjarja, anki biex jiġu evitati l-partijiet żejda u x-xoġhol ripetut. Dan jirrikjedi distribuzzjoni ta' hidmiet definiti tajjeb, kif ukoll proċeduri ta' hidma li jippermettu appoġġ reċiproku u sfruttament tas-sinergiji bejn iż-żewġ funzjonijiet.

L-abbozzi ta' proposti legiżlattivi diġà għandhom għadd ta' dispożizzjonijiet, li għandhom isahhu l-koperazzjoni mill-qrib bejn il-BERS u l-ASE. B'mod partikolari:

- L-ewwel nett, f'termini ta' governanza, it-tliet presidenti tal-ASE għandhom ikunu membri votanti tal-Bord Ġenerali tal-BERS, u anki membri tal-Kumitat tat-Tmexxija tiegħu. Bil-maqlub, il-BERS għandu jkun membru (li ma jivvutax) tal-Bord tal-Kontrolluri ta' kull wieħed mit-tliet ASE. Barra minn hekk, it-tliet ASE għandhom ikunu

rappreżentati wkoll fil-Kumitat Tekniku Konsultattiv, li jkun il-fornitur ewlieni ta' kontribut tekniku għall-BERS.

- It-tieni, l-ASE għandhom ikunu suġġetti għad-dmir ġenerali ta' koperazzjoni mill-qrib mal-BERS. F'dan il-kuntest, huwa diġà previst li l-ASE jkunu wieħed mill-fornituri ewlenin ta' informazzjoni għall-BERS. B'mod partikolari, il-BERS jista' jitlob informazzjoni mill-ASE f'forma qasira jew kollettiva, b'tali mod li l-istituzzjonijiet finanzjarji ma jistgħux jiġu identifikati. Il-BERS jista' jindirizza wkoll talba motivata lill-ASE biex jipprovdu dejta li mhix f'forma qasira jew kollettiva meta dawn tal-aħħar ma jkunux suffiċjenti.
- It-tielet, l-ASE għandhom jappoġġjaw l-implimentazzjoni ta' rakkomandazzjonijiet indirizzati lil awtorità superviżorja nazzjonali kompetenti waħda jew aktar. B'mod partikolari, l-ASE għandhom jintalbu jiużaw is-setgħat tagħhom biex jiżguraw li jkun hemm segwitu fil-hin. Barra minn hekk, meta ma jkunx hemm segwitu min-naħa tal-kontrollur nazzjonali, dan għandu jinforma lill-Bord tal-Kontrolluri dwar l-ASE rispettiva. Fir-risposta tiegħu lill-BERS, il-kontrollur nazzjonali għandu jqis il-kontribut tal-ASE rispettiva.
- Ir-raba', l-ASE huma responsabbli għall-monitoraġġ u l-evalwazzjoni tal-iżviluppi tas-suq, b'mod partikolari fir-rigward tat-tendenzi mikroprudenzjali relevanti, ir-riskji potenzjali u l-vulnerabilitajiet. Għal dan il-għan, l-ASE għandhom ihejju eżerċizzji li jittestjaw l-istress (stress-testing exercises) f'koperazzjoni mal-BERS. Ir-riżultati ta' tali monitoraġġ u evalwazzjoni għandhom jitressqu lill-BERS.
- Il-ħames, il-BERS u l-ASE għandhom ikunu mistennija li jikkoperaw f'każ ta' sitwazzjoni ta' krizi. L-ASE huma obbligati li jinnotifikaw lill-BERS dwar xi sitwazzjoni ta' emerġenza potenzjali mingħajr dewmien. Il-BERS jista' jagħti sehem fid-dikjarazzjoni ta' sitwazzjoni ta' emerġenza.

Il-kombinazzjoni ta' dawn il-mekkaniżmi għandha tipprovdi qafas adattat għall-koperazzjoni mill-qrib bejn il-BERS u l-ASE. Għandhom jiġu enfasizzati l-isfidi li ġejjin:

- L-ewwel nett, aspett kruċjali għall-effikaċja tal-BERS se jkun l-aċċess għal bażi ta' informazzjoni komprensiva, inkluża informazzjoni ta' natura mikroprudenzjali, li tista' tipprovdi appoġġ għat-twissijiet tar-riskju tal-BERS u rakkomandazzjonijiet tal-politika. Dan jeħtieġ azzjoni reċiproka mill-qrib mal-ASE, b'mod partikolari f'manjiera li tiżgura kunfidenzjalità stretta fl-użu ta' mikrodejta kif ukoll f'manjiera li kemm jista' jkun jiġi evitat kull piż ta' rappurtar adizzjonali fuq istituzzjonijiet finanzjarji. Għaldaqstant, f'dan ir-rigward il-BERS u l-ASE jkollhom jaqblu fuq l-arranġamenti xierqa.
- It-tieni, il-BERS jeħtieġ li jistrieħ fuq il-koperazzjoni mill-qrib mal-awtoritajiet ta' superviżjoni relevanti (kontrolluri tal-operazzjonijiet bankarji, tal-assigurazzjoni u t-titoli) għall-monitoraġġ ta' skoperturi tar-riskju fis-setturi finanzjarji kollha. Dan jirrikjedi l-istabbilizzazzjoni ta' rabtiet xierqa li permezz tagħhom ir-“riżultat” tal-analiżi u l-evalwazzjonijiet tal-ASE u tal-kontrolluri nazzjonali jgħaddu għal għand il-BERS. Bil-maqlub, għandu jkun hemm ukoll mekkaniżmi biex jiżguraw li l-analiżi u l-evalwazzjonijiet tar-riskju tal-BERS jiġu kkomunikati lill-kontrolluri mikroprudenzjali u jgħinu fit-tiswir ta' miżuri ta' politika xierqa.

- It-tielet, l-ASE għandha rwol importanti fir-rigward tal-implimentazzjoni tar-rakkomandazzjonijiet tal-BERS meta dawn tal-aħħar huma indirizzati lill-awtoritajiet ta' superviżjoni. B'mod partikolari, l-ASE għandu jkollhom il-possibilità li jużaw l-għodod tagħhom biex kemm jista' jkun jappoġġjaw l-implimentazzjoni tar-rakkomandazzjonijiet tal-BERS.

23c. Il-proposti tal-Kummissjoni jagħtu rwol u responsabilità proprja lill-BERS?

Il-proposti tal-Kummissjoni jagħtu mandat wiesa' lill-BERS fis-superviżjoni makroprudenzjali tas-sistema finanzjarja tal-UE fit-totalità tagħha. B'mod partikolari, il-BERS għandu jqis ir-riskji li ġejjin minn żviluppi fi hdan is-sistema finanzjarja u jqis żviluppi makroekonomiċi. Dan l-irwol wiesa' huwa adattat peress li waħda mil-lezzjonijiet ewlenin tal-kriżi finanzjarja kienet il-ħtieġa li jiġi kkunsidrat b'mod wiesa' l-possibilità ta' riskju sistemiku li jirriżulta minn żviluppi fl-interkonnettività bejn l-istituzzjonijiet u s-swieq finanzjarji, li jista' jagħti lok li jittieħdu minn xulxin, kif ukoll mir-rabtiet mill-qrib bejn is-sistema finanzjarja u l-ekonomija reali. Għaldaqstant, il-mandat wiesa' tal-BERS ma joffri limiti għal evalwazzjoni shiha u dettaljata mill-BERS ta' riskji sistemici emergenti.

Fir-rigward tar-responsabilitajiet tal-BERS, dawn jikkonċernaw l-aktar l-identifikazzjoni u l-prijoritizzazzjoni ta' riskji sistemici, il-ħruġ ta' twissijiet ta' riskji meta riskji sistemici kienu identifikati, u l-ħruġ ta' rakkomandazzjonijiet għal azzjonijiet ta' rimedju fid-dawl tar-riskji identifikati.

F'dan il-kuntest, il-BERS jibbenefika minn sħubija wiesgħa u mill-possibilità li jkun hemm kontribut minn diversi sorsi – kontrolluri u mill-partijiet interessati pubbliċi u privati kollha – li jkunu importanti għall-identifikazzjoni u l-prijoritizzazzjoni tar-riskji kif ukoll għall-ħruġ ta' twissijiet tar-riskji speċifiċi u, fejn relevanti, tar-rakkomandazzjonijiet.

Waħda mill-isfidi ewlenin għall-effikaċja tal-BERS se tkun il-ħruġ u l-implimentazzjoni tat-twissijiet ta' riskju u r-rakkomandazzjonijiet tiegħu. Il-BERS jeħtieġ li jserraħ fuq dawn li ġejjin:

- L-ewwel, il-kwalità tar-rakkomandazzjonijiet ta' twissija tkun kruċjali. Dan jimplika li l-BERS jeħtieġ jiżviluppa l-bażi ta' informazzjoni adattata, mudelli analitiċi, u kompetenza biex tiġi żgurata l-kwalità massima. Dan, min-naħa l-oħra, jipprovdvi l-bażi għal kredibilità tal-politika tiegħu. F'dan il-kuntest, element importanti huwa l-għarfien u l-kompetenza ta' awtoritajiet superviżorji, li jkunu meħtieġa fit-tfassil ta' rakkomandazzjonijiet speċifiċi fuq azzjonijiet regolatorji u superviżorji.
- It-tieni, fir-rigward tal-proċedura għall-ħruġ u s-segwitu ta' twissijiet u rakkomandazzjonijiet tar-riskju, huwa xieraq, kif previst fil-proposta tal-Kummissjoni, li t-twissijiet u r-rakkomandazzjonijiet tar-riskju tal-BERS jiġu trażmessi direttament lid-destinatarji rispettivi, bi trażmissjoni parallela lill-Kunsill ECOFIN. Fl-istess hin, id-destinatarji tar-rakkomandazzjonijiet għandhom jirrapportaw direttament lill-BERS abbażi tal-prinċipju “aġixxi inkella spjega”. Dan ikabbar l-indipendenza u l-kredibilità tal-BERS.
- It-tielet, il-BERS jista' juża l-pubblikazzjoni tat-twissijiet tar-riskji u r-rakkomandazzjonijiet tiegħu. Dan l-istrument jista' wkoll irawwem is-segwitu adattat.

Barra minn hekk, huwa mistenni li l-Kunsill tal-UE u l-ASE jista' jkollhom rwol importanti meta jappoġġjaw l-implimentazzjoni tar-rakkomandazzjonijiet tal-BERS.

B'mod ġenerali, il-proposti tal-Kummissjoni jistabbilixxu rwol u responsabilitajiet adattati għall-BERS. Huwa importanti li jiġi nmutat li s-superviżjoni makroprudenzjali m'għandhiex titqies bħala sostituzzjoni għar-responsabilitajiet ta' awtoritajiet oħra, b'mod partikolari l-kontrolluri. Dan minflok għandu jiffaċilita u jikkumplimenta fejn meħtieġ it-tmexxija ta' superviżjoni mikroprudenzjali mill-awtoritajiet kompetenti.

23d. Il-bilanċ istituzzjonali bejn l-istituzzjonijiet tal-Unjoni huwa adattat?

L-istituzzjonijiet tal-UE huma involuti mal-BERS f'livell differenti. Il-Kummissjoni hija membru bi dritt għal vot tal-Bord Ġenerali, li huwa adattat minhabba li għandha rwol f'inizjattivi leġislattivi kif ukoll fis-sorveljanza makroekonomika u finanzjarja tal-Unjoni. Il-Kunsill tal-UE huwa rappreżentat fil-Bord Ġenerali permezz tal-preżenza tal-President tal-Komitat Ekonomiku u Finanzjarju (KEF) bħala membru mingħajr dritt għal vot. Dan jirrifletti l-irwol tal-KEF meta jagħti l-pariri lill-Kunsill fi kwistjonijiet relatati mal-politiki ekonomiċi u finanzjarji, inkluża l-istabilità. Il-Kunsill huwa involut ukoll fil-proċedura prevista għal twissijiet u rakkomandazzjonijiet ta' riskji, minhabba li jirċievi twissijiet u rakkomandazzjonijiet ta' riskji fl-istess hin bħad-destinatarji, u hu jirċievi wkoll il-komunikazzjonijiet mid-destinatarji. Il-Parlament Ewropew huwa involut l-aktar fl-obbligi tar-rappurtar tal-BERS (flimkien mal-Kunsill) kif ukoll fir-reviżjoni tal-effikaċja tal-leġislażzjoni wara tliet snin ta' esperjenza. Dan huwa adattat ukoll meta wieħed iqis l-irwol tal-Parlament fil-leġislażzjoni kif ukoll biex iżomm il-BERS responsabbli. Il-BĊE huwa responsabbli għad-dispożizzjoni tal-appoġġ analitiku, statistikuu loġistiku, sabiex jisfrutta l-kompetenzi speċifiċi tal-banek ċentrali.

Il-bilanċ istituzzjonali huwa adattat ħafna, minhabba li l-istituzzjonijiet tal-UE kollha huma involuti fil-funzjonament tal-BERS fil-kuntest tal-funzjonijiet rispettivi tagħhom.

23e. X'tahseb dwar il-kompożizzjoni ġenerali tal-BERS u l-Komitat tat-Tmexxija tiegħu?

F'konformità mal-proposti li saru mir-Rapport De Larosière, huwa xieraq li l-Kunsill Ġenerali tal-BĊE jipprovdi l-bażi għall-membri bi dritt għall-vot tal-Bord Ġenerali. Il-banek ċentrali tal-UE huma ferm adattati biex ikunu l-awtoritajiet bl-akbar responsabilità għas-superviżjoni makroprudenzjali, minhabba r-rabtiet mill-qrib li l-banek ċentrali għandhom mas-swieq monetarji u finanzjarji biex iwettqu l-ħidmiet tal-politika monetarja. Barra minn hekk, il-Kunsill Ġenerali tal-BĊE huwa entità ferm stabbilita għat-teħid tad-deċiżjonijiet, li wettqet ħafna ħidmiet tal-banek ċentrali mill-1999. Għalhekk, l-esperjenza tajba mal-Kunsill Ġenerali ttipprovdi bażi tajba għal funzjonament mingħajr xkiel tal-BERS. Li wieħed jirreferi għall-Kunsill Ġenerali jimplika wkoll li l-President tal-BĊE għandu jkun il-president ex officio tal-BERS u li l-Viċi President tal-BĊE huwa membru tal-Bord Ġenerali.

Huwa importanti li wieħed jinkludi fil-Bord Ġenerali t-tliet Presidenti tal-Awtoritajiet Superviżorji Ewropej, kif ukoll il-kapijiet tal-awtoritajiet superviżorji nazzjonali bħala membri mingħajr dritt għal vot, meta titqies l-importanza tal-azzjoni reċiproka mill-qrib bejn

il-BERS, l-ASE, u l-kontrolluri nazzjonali kif spjegat hawn fuq. Il-partecipazzjoni tal-Kummissjoni u l-KEF hija rilevanti wkoll, meta jitqies l-irwol tagħhom f'inizjattivi legiżlattivi, f'sorveljanza makroekonomika u f'politiki ekonomiċi u finanzjarji.

Il-kompożizzjoni tal-Kumitat tat-Tmexxija tal-BERS għandha tirrifletti dik tal-Bord Ġenerali tal-BERS biex jiġi żgurat li l-Kumitat huwa rappreżentant tal-Bord, li għandu jipprepara l-laqgħat tiegħu. Għalhekk, l-inkluzjoni ta' ħames membri mill-bank ċentrali (flimkien mal-president u l-viċi president tal-BERS) tiżgura bilanċ adattat fost il-bankiera ċentrali u l-membri l-oħra tal-Kumitat tat-Tmexxija. Barra minn hekk, din tippermetti rappreżentanza suffiċjenti tal-banek ċentrali nazzjonali taż-żona tal-ewro u ta' dawk li mhumiex fiż-żona tal-ewro. Madankollu, billi l-kompożizzjoni taż-żona tal-ewro se tinbidel biż-żmien, mhux ta' min jistabilixxi f'att legali allokazżjoni speċifika, immutabbli ta' postijiet bejn il-banek ċentrali taż-żona tal-ewro u dawk li mhumiex fiż-żona tal-ewro.

23f. Tista' telabora dwar il-fehmiet tiegħek fir-rigward tas-setgħat tal-BERS: kif tista' tiżgura li t-twissijiet u r-rakkomandazzjonijiet ma jiġux injorati mid-destinatarji?

Kif diġà ssemma, l-effikaċja tat-twissijiet u r-rakkomandazzjonijiet tal-BERS se jistrieħu fuq il-kwalità tagħhom, il-mekkanizmu "aġixxi inkella spjega" bejn il-BERS u d-destinatarji, il-possibilità tal-BERS biex jippubblika t-twissijiet u r-rakkomandazzjonijiet tiegħu, kif ukoll l-irwol possibbli tal-Kunsill tal-UE u l-ASE huma u jappoġġjaw l-implimentazzjoni tat-twissijiet u r-rakkomandazzjonijiet.

Is-sorveljanza u l-evalwazzjoni mill-qrib tal-BERS dwar l-azzjoni ta' segwitu li nġhatat lir-rakkomandazzjonijiet tiegħu jkunu deċisivi. Meta l-BERS iqis li l-azzjonijiet li ttieħdu jew ir-raġunijiet għal nuqqas ta' azzjoni huma insuffiċjenti, għandhom jitqiesu żewġ strumenti importanti li huma l-persjoni multilaterali u l-iżvelar pubbliku. Meta jitqiesu n-natura sensittiva tal-informazzjoni ta' bażi u d-diżordni li tista' tinqala' f'istituzzjonijiet u/jew swieq, il-BERS ikollu jieħu deċiżjoni li jiġu ppubblikati twissijiet u rakkomandazzjonijiet fuq bażi każ b'każ. Il-kombinazzjoni ta' dawn l-elementi għandha tipprovdi qafas adegwat ta' inċentivi u mekkanizmi, li jżidu t-tendenza li jkun hemm konformità mat-twissijiet tar-riskju u r-rakkomandazzjonijiet.

23g. Fl-opinjoni tiegħek, il-livell tal-iżvelar pubbliku huwa adattat?

Ir-riżultat tal-BERS, fil-forma ta' evalwazzjonijiet, twissijiet u rakkomandazzjonijiet, se jkun ta' natura sensittiva. B'mod partikolari, l-iżvelar tal-evalwazzjonijiet tal-BERS jista' jkollu impatt dirett fuq il-perċezzjoni tal-partecipanti tas-swieq fir-rigward tal-kundizzjonijiet tal-istabilità finanzjarja. Għaldaqstant, il-politika ta' komunikazzjoni tal-BERS għandha titqies bir-reqqa.

Fl-istess ħin, huwa importanti li l-BERS iżomm lill-pubbliku infurmat dwar l-attivitajiet u l-kontribuzzjonijiet regolari tiegħu biex l-istabilità finanzjarja tkun salvagwardjata. Dan jista' jintlaħaq permezz tal-obbligi tar-rappurtar tal-BERS lill-Parlament Ewropew u lill-Kunsill, kif ukoll permezz tal-pubblikazzjonijiet regolari dwar l-istabilità finanzjarja biex titqajjem il-kuxjenza tal-partecipanti tas-suq u tal-pubbliku dwar ċerti riskji u vulnerabilitajiet.

23h. Tara li hemm kunflitt ta' interess potenzjali mal-mandat tal-BĊE fir-rigward tal-politika monetarja?

L-għan primarju tal-BĊE huwa li tinzamm l-istabilità tal-prezzijiet. Dan il-mandat mogħti lill-BĊE/SEBĊ baqa' ma nbidilx. It-Trattat mhux talli jstabilixxi b'mod ċar l-istabilità tal-prezzijiet bhala l-għan primarju tal-politika monetarja iżda jstabilixxi wkoll mandat ġerarkiku ċar meta jsemmi l-għan sekondarju.

L-għoti ta' xogħlijiet speċifiċi lill-BĊE, li jirrigwardaw il-funzjonament tal-BERS, jintlaqa' bi pjaċir, minħabba li dan ikabbar il-kontribuzzjoni tal-BĊE għall-istabilità finanzjarja. Din il-ħidma l-ġdida m'għandhiex tidher bhala dik li tikkostitwixxi objettiv addizzjonali tal-politika monetarja. Minflok, din il-ħidma l-ġdida għandha tikkontribwixxi għall-istabilità finanzjarja, mingħajr ma tikkomprometti l-objettiv primarju tal-istabilità tal-prezz.

Konsegwentement, il-ħolqien tal-BERS ma jbidilx l-allokkazzjoni ċara ta' responsabilitajiet li huma miġbura fit-Trattat. Dan tal-aħħar iżomm ukoll l-integrità tal-analiżi makroekonomika kollha li saret fi ħdan is-SEBĊ kif ukoll l-istruttura tal-organizzazzjoni interna tal-BĊE.

Huwa importanti li jiġi żgurat li l-BERS u l-membri kollha tiegħu jingħatalhom grad għoli ta' indipendenza mill-influwenza politika. F'dan ir-rigward, l-attivitajiet ta' sostenn mill-BĊE għall-BERS la għandhom jaffettwaw lill-indipendenza istituzzjonali, funzjonali u finanzjarja tal-BĊE, u lanqas lill-prestazzjoni tal-ħidmiet tas-SEBĊ skont it-Trattat u l-Istatut tas-SEBĊ u l-BĊE, b'mod partikolari l-istabilità finanzjarja indipendenti tiegħu u l-ħidmiet ta' sorveljanza għaż-żona ekonomika tal-ewro.

24a. Kif timmagina li se tevolvi l-istruttura supervizorja Ewropea fil-medda medja u twila ta' żmien? B'mod partikolari, x'taħseb dwar awtorità supervizorja unika Ewropea?

L-istabiliment tat-tliet ASE huwa pass kbir 'il quddiem. Dan jippermetti li wieħed ikompli jibni fuq l-esperjenza u x-xogħol immexxi mill-Kumitati "Lamfalussy" tal-Livell 3, li taw sehem importanti biex irawmu l-konvergenza supervizorja fl-Ewropa u joħolqu fiduċja reċiproka fost il-kontrolluri nazzjonali. L-istabiliment tal-ASE għandu l-għan li jirrimedja waħda mid-dgħufijiet kbar ta' dawn il-Kumitati, b'mod partikolari n-natura mhux legalment vinkolanti tal-linji gwida tagħhom. Il-possibilità li jinħarġu standards tekniċi li huma legalment vinkolanti tippermetti l-ħolqien ta' ktieb tar-regoli tas-servizzi finanzjarji tal-UE, li jippromwovi kundizzjonijiet ugwali u jikkontribwixxi għall-protezzjoni adegwata tad-depożituri, l-investituri u l-konsumaturi fl-Ewropa.

Fil-medda medja u twila taż-żmien, ma naqbilx mal-idea ta' awtorità supervizorja unika Ewropea u, ingenerali, il-prestazzjoni ta' tali tip ta' soluzzjoni fil-livell nazzjonali waqt il-kriżi finanzjarja għandha twissina dwar l-adozzjoni tagħha fil-livell Ewropew. Jiena nifhem li hemm vantaġġi fl-istabilizzazzjoni ta' awtorità unika għas-supervizjoni finanzjarja tal-istituzzjonijiet finanzjarji kollha, inklużi l-operazzjonijiet bankarji, l-assigurazzjoni u l-fondi għall-pensjoni. Is-supervizjoni u r-regolamentazzjoni jeħtieġ li jlaħħqu mal-iżviluppi fi swieq finanzjarji u tabilhaqq bdejna nesperjenzaw integrazzjoni progressiva bejn is-sottosetturi

differenti tas-sistema finanzjarja, li t-tfaċċar ta' komglomerati finanzjarji minnha huwa l-aktar implikazzjoni notevoli. Fl-ambjent attwali huwa għalhekk importanti li s-superviżjoni tadotta approċċ integrat li jippermetti għarfien profund tal-mudelli tan-negozju (mhux daqshekk) għodda minflok approċċ separat għall-operazzjonijiet bankarji u l-assigurazzjoni, li jistgħu ma jaqbdux l-interkonnessjonijiet fost sottosetturi u r-riskji assoċjati.

Mill-banda l-oħra, nagħmel distinzjoni ċara bejn is-superviżjoni ta' istituzzjonijiet finanzjarji u s-superviżjoni tas-swieq tat-titoli. Huwa importanti li wiehed jagħraf li l-objettivi ta' dawn iż-żewġ funzjonijiet huma distinti b'mod inerenti, u fil-fatt joħolqu kunflitt f'ċerti kazi, u anki l-modus operandi u r-riżorsi tad-dejta taż-żewġ żoni ta' superviżjoni finanzjarja ma tantx għandhom affarijiet komuni. Il-kunflitt ta' interess possibbli jirriżulta mill-fatt li s-superviżjoni ta' istituzzjonijiet għandu jkollha, bħala l-mira pubblika predominanti tagħha, id-difiża tal-interessi tad-depożituri u l-klijenti filwaqt li l-perspettiva tas-superviżjoni tas-suq tat-titoli hija li l-ewwel taħseb fl-interess tal-investituri u l-azzjonisti. Żewġ attitudnijiet differenti jirriżultaw minn dawn iż-żewġ prinċipji fir-rigward tat-thassib ta' stabilità istituzzjonali.

Fil-fehma tiegħi, hemm ukoll argumenti b'saħħithom għas-superviżjoni tat-tmexxija tan-negozju ta' istituzzjonijiet finanzjarji fir-relazzjoni mal-klijenti tagħhom li għandha sseħħ id f'id mas-superviżjoni prudenzjali.

L-aktar argument importanti huwa l-fatt li r-regolazzjoni u s-superviżjoni ta' servizzi bankarji kummerċjali u tal-prodotti u s-servizzi tal-assigurazzjoni, u l-mod li bih jiġu kkummerċjalizzati u mibjugħa lill-klijenti x'aktarx li jkollu implikazzjoni għall-profitabilità u s-solvibilità tal-istituzzjonijiet finanzjarji, u b'hekk ikollhom impatt fuq is-superviżjoni prudenzjali. Barra minn hekk, hemm aspetti esterni negattivi u importanti li jirriżultaw mill-mod inadegwat ta' kif tiġi ttrattata l-informazzjoni miġbura fil-kuntest tas-superviżjoni tal-imġiba tan-negozju u kien hemm ukoll każijiet riċenti ta' problemi prudenzjali sinifikanti msawra minn imġiba inadegwata ta' negozju fir-relazzjoni tal-banek mal-klijenti individwali tagħhom. Meta wiehed iqis kollox, għandi t-tendenza li nxaqleb lejn mudell b'zewġ aspetti ta' superviżjoni mikroprudenzjali, ibbażat fuq żewġ pilastri istituzzjonali ewlenin: min-naħa l-waħda, is-superviżjoni prudenzjali tal-istituzzjonijiet finanzjarji kollha kif ukoll il-protezzjoni tas-suq bankarju tradizzjonali u l-assigurazzjoni tal-klijent, inkluża s-salvagwardja tal-fondi tagħhom u l-protezzjoni tal-interessi tagħhom fir-relazzjoni kummerċjali mal-istituzzjonijiet finanzjarji; min-naħa l-oħra, is-salvagwardja tal-integrità u l-effiċjenza tas-swieq tat-titoli, inkluża l-protezzjoni tal-investitur f'dawk is-swieq.

24b. Kif timmaġina l-irwol tal-BĊE fis-superviżjoni tal-operazzjonijiet bankarji fil-futur?

Inġenerali, l-esperjenza tal-kriżi finanzjarja saħħet l-argumenti favur l-involvement ta' banek ċentrali f'superviżjoni prudenzjali. F'sistema finanzjarja li kulma jmur qed tkun aktar ibbażata fuq is-suq u interkonnessa, it-tagħwiġ x'aktarx li se jaffettwa mekkaniżmi tas-suq ewlenin, bħad-distribuzzjoni tal-likwidità, se jkollu implikazzjonijiet transkonfinali u se jkompli jikber b'mod imprevedibbli. Apprezzament adegwat ta' tali dinamiki jirrikjedi perspettiva sistemika transkonfinali kif ukoll riżorsi u kompetenzi adattati għal analizi ta' stabilità finanzjarja kif inhu l-każ mal-banek ċentrali. Barra minn hekk, waqt il-kriżi finanzjarja s-sinerġiji bejn l-operazzjonijiet fil-banek ċentrali u l-funzjonijiet tal-kontrollur kienu evidenti b'mod

partikolari għall-ġbir u l-evalwazzjoni tal-informazzjoni. Meta wiehed iqis tali esperjenza, huwa ppjanat li f'għadd ta' Stati Membri jissahħa l-irwol tal-banek ċentrali f'supervizjoni prudenzjali. Tali żviluppi jistgħu, maż-żmien, ikomplu jissuġġerixxu li wiehed iqis l-irwol istituzzjonali tal-BĊE u l-possibilità mogħtija mit-Trattat biex jiġu fdati hidmiet speċifiċi f'idejn il-BĊE fil-qasam tas-supervizjoni prudenzjali, kif ukoll fid-dawl ta' aktar tkabbir taż-żona tal-ewro u r-rekwiziti ta' aktar supervizjoni intensa tal-hekk imsejha istituzzjonijiet "wisq kbar biex ifallu".

Il-qafas istituzzjonali tal-Ewrosistema jiddependi fuq approċċ operazzjonali deċentralizzat li jippermetti l-isfruttament tal-kompetenza u tal-infrastrutturi eżistenti tal-awtoritajiet nazzjonali. Dan l-istabbiliment wera li kien effettiv fit-tmexxija tal-hidmiet istituzzjonali assenjati mit-Trattat anki fil-kuntest tal-kriżi finanzjarja. Dan jista' jipprovdi qafas adattat għall-eżerċitar tar-responsabilitajiet supervizorji. Ta' min wiehed jinnota li l-argumenti normalment użati biex jargumentaw dwar l-attenzjoni fir-rigward tal-involvement tal-banek ċentrali fis-supervizjoni finanzjarja mhumiex suffiċjenti fil-livell nazzjonali fil-kuntest tal-unjoni monetarja Ewropea.

25. Sa fejn għandhom iżidu l-kapital azzjonarju tagħhom l-istituzzjonijiet finanzjarji, u kemm jistgħu jagħmlu dan malajr?

Biex wiehed iserraħ rasu mir-riskji li hemm, jeħtieġ li l-banek joqogħdu attenti meta jiżguraw li għandhom kapital ta' riżerva adegwat fejn meħtieġ. F'din il-perspettiva naqbel mad-direzzjoni ewlenija tar-regolament previst mill-Bord ta' Stabilità Finanzjarja u l-Kumitat ta' Basel dwar is-Supervizjoni Bankarja u l-introduzzjoni tiegħu fl-2012, b'perjodi ta' tranżizzjoni indispensabbli u klawżoli ta' eċċezzjoni. Barra minn hekk, xi banek, speċjalment dawk li jkunu rċevew appoġġ mill-istat, jista' jkollhom bżonn ristrutturar fundamentali biex jikkonfermaw il-vijabilità tagħhom fuq medda twila ta' żmien meta tali appoġġ ma jkunx għadu disponibbli. Dan jista' jinvolvi r-riduzzjoni tal-karti tal-bilanċ permezz tal-eliminazzjoni ta' negozji mhux vijabbli bl-għan li jtkabbru l-kapaċitajiet tagħhom iġġenerati mill-profitt. Fl-istess ħin, il-banek għandhom jieħdu l-vantaġġ kollu mill-irkupru riċenti fil-profitabilità tagħhom biex isaħħu l-pożizzjonijiet tal-kapital tagħhom, sabiex ir-ristrutturar neċessarju tan-negozji u t-tkabbir ta' kapaċitajiet li jassorbu x-xokkijiet, materjalment ma jkollhomx effett fuq id-dispożizzjoni ta' kreditu għall-ekonomija.

26. Kif jista' jiġi eliminat it-tagħwiġ kompetittiv li żviluppa wara li l-gvern u l-banek ċentrali tal-Istati Membri hadu miżuri ta' riskju u ta' salvataġġ?

Minkejja li l-miżuri tal-gvern fl-appoġġ tagħhom għas-sistema finanzjarja kienu effettivi biex jevitaw tkabbir fil-kriżi finanzjarja, jeżisti tħassib li miżuri ta' appoġġ, jistgħu huma stess joħolqu distorsjonijiet ta' kompetizzjoni (i) fi hdan il-pajjiżi, peress li skemi ta' appoġġ u ta' salvataġġ mill-gvern jipprovdu vantaġġ għall-banek li jibbenefikaw marbuta ma' banek li m'għandhomx aċċess għal skemi ta' appoġġ u (ii) madwar pajjiżi meta l-appoġġ pubbliku minn pajjiż ikun aktar favorevoli milli dak f'pajjiżi oħra. Minkejja li l-isforzi għall-armonizzazzjoni ta' miżuri ta' appoġġ fl-UE kellhom effetti ta' distorsjoni, dehret xi evidenza li timmira lejn id-distorsjonijiet tal-kompetizzjoni.

Il-Kummissjoni Ewropea, li hija responsabbli għall-monitoraġġ tas-sitwazzjoni fis-suq u għar-

reviżjonar tal-mizuri ta' appoġġ pubbliku tal-Istati Membri, s'issa ma rrapportat l-ebda każ ta' distorsjoni sinifikanti. Fl-istess waqt, waħda mid-distorsjonijiet potenzjali toħroġ mill-ispreads tal-bonds garantiti tal-gvern. Dawn l-ispreads ivarjaw fost il-banek tal-istess klassifikazzjoni, li iżda huma bbażati f'pajjiżi differenti. Dan jissuġġerixxi li r-riskju sovrani kien il-forza motriċi ta' dawn l-ispreads, iżda jindika wkoll distorsjoni fejn 'banek dgħajfa ta' pajjiżi b'saħħithom jiksibu ffinanzjar b'irhas'. Assigurazzjoni tad-depożiti mtejbja wkoll għandha t-tendenza li toħloq effetti ta' distorsjoni fuq il-kompetizzjoni transkonfinali. Madankollu, kemm il-programmi ta' bonds iggarantiti mill-gvern kif ukoll dawk ta' assurazzjoni tad-depożiti x'aktarx li jitneħħew fix-xhur li ġejjin, biex b'hekk is-sors prinċipali tat-tagħwiġ tal-kompetizzjoni jiġi eliminat, filwaqt li ma jistax jiġi eskluż li l-effetti temporanji fuq fatturi ta' kompetizzjoni jista' jkollhom impatt fit-tul fuq il-kompetizzjoni fis-suq.

Indikazzjoni possibbli oħra li l-livell ta' kompetizzjoni fis-settur bankarju madwar il-pajjiżi taż-żona tal-ewro seta' nbidel jista' jitkejjel mill-fatt li t-tixrid tas-self tal-banek kummerċjali u rati ta' depożitu żdiedu b'mod sinifikanti fit-tieni nofs tal-2008 u baqgħu għolja (minn perspettiva storika) matul l-2009. Minkejja li jirrifletti l-fatturi idjosinkratiċi li jaffettwaw banek individwali, ma jistax jiġi eskluż li dan l-iżvilupp sa ċertu punt jirrifletti wkoll effetti fuq kompetizzjoni transkonfinali mqanqla minn differenzi fil-mizuri ta' appoġġ tal-gvern, li permezz tal-effetti tagħhom fuq l-ispiża ta' finanzjament tal-banek individwali, qed ikunu trażmessi għar-rati ta' interess offruti mill-klijenti kummerċjali tal-banek. Evidenza empirika tissuggerixxi li anke matul il-kriżi finanzjarja, il-kambju minn rati ta' politika għal rati ta' interessi tal-banek kummerċjali fiż-żona tal-ewro ħadem ħafna skont l-esperjenza storika. Ma' dan, informazzjoni mis-Servej tal-Ewrosistema dwar is-Self tal-Banek lanqas ma tissuggerixxi li l-kompetizzjoni (jew in-nuqqas tagħha) kienet fattur ewlieni fl-issikkar tan-network osservat taż-żona tal-ewro tal-istandards tal-kreditu tal-banek taż-żona tal-ewro sa mill-Q3 2007.

Mizuri ta' appoġġ tal-banek ċentrali fi ħdan l-Ewrosistema jimmiraw lejn is-settur tal-ibbankjar bħala shiħ u għandhom anqas riskju li jġibu trattament diskriminatorju. Minkejja li mhumiex neċessarjament ħielsa minn riskji li jintroduċu ċerti distorsjonijiet tas-suq, ir-riskju ta' dawn il-mizuri li jintroduċu distorsjonijiet fil-kamp tal-kompetizzjoni tal-banek huwa limitat, tal-anqas fiż-żmien qasir. Dan japplika kemm għall-operazzjonijiet standard ta' finanzjament mill-ġdid offruti mill-Ewrosistema lil Istituzzjonijiet Finanzjarji Monetarji (MFIs) fiż-żona tal-ewro kif ukoll għall-mizuri li mhumiex standard introdotti matul il-kriżi finanzjarja. Meta wieħed jikkunsidra perspettiva internazzjonali minflok, il-mizuri tal-politika monetarja li mhijiex standard introdotta mill-Ewrosistema minn Ottubru 2008 b'xi mod tvarja minn mizuri introdotti minn banek ċentrali f'ġurisdizzjonijiet oħra u għalhekk l-istess kundizzjonijiet madwar il-banek globali (u anke bejn banek fiż-żona tal-ewro u banek li mhumiex tfż-żona ewro) setgħu nlaqtu. Madankollu, wieħed għandu jzomm f'moħħu li l-mizuri meħuda mill-banek ċentrali madwar id-dinja f'dan il-kuntest tal-kriżi tfasslu għall-ispeċifitajiet tal-istrutturi finanzjarji u ekonomiċi l-aktar mifruxa fl-ekonomiji tagħhom. Barra minn hekk, oqfsa operazzjonali mifruxa mal-banek ċentrali globali varjaw ukoll qabel il-kriżi finanzjarja. Fl-aħħar, kwalunkwe distorsjonijiet fuq il-livell ugwali internazzjonali implikati mill-mizuri ta' kriżi tal-banek ċentrali għandhom jispicċaw ladarba dawn il-mizuri jintemmu u għalhekk m'għandux ikun mistenni li jkollhom impatt dejjiemi fuq il-kompetizzjoni tal-banek.

Filwaqt li jidher li distorsjonijiet kompetittivi fil-prinċipju kienu kontrollati sew, id-distorsjonijiet ta' incentivi jipprezentaw tħassib kbir li jiġi mill-miżuri ta' appoġġ. B'mod aktar speċifiku, il-miżuri ta' salvataġġ kienu primarjament favur banek kbar u ta' importanza sistematika li l-falliment tagħhom seta' jhedded l-istabilità tas-sistema finanzjarja. Konsegwentement, dawn il-banek jistgħu jkunu qed jibbenefikaw minn perċezzjonijiet tas-suq ta' garanzija implicita ta' salvataġġ mill-gvern, li tippermettilhom ikomplu b'negozju li jiġġenera profitt iżda li jkun riskjuż mingħajr id-dixxiplina xierqa tas-suq. Bosta proposti tressqu biex tiġi trattata l-kwistjoni hekk imsejha 'wisq kbira biex tfalli'.

27. Kif jistgħu l-istituzzjonijiet finanzjarji jiġu furzati/incentivati biex inaqqsu r-riskji li jiehdu?

Ir-riforma regolatorja kontinwa dwar it-tishih tal-elastiċità tas-sistema finanzjarja tinkludi diversi elementi li jipprovdu incentivi għall-immaniġġjar tar-riskju prudenti għall-banek. F'dan il-kuntest il-proposti tal-Kumitat ta' Basel mahruġa fl-2009 se jżidu l-incentivi għannuqqas ta' tar-riskji li jittieħdu billi jehtieġu kopertura aktar komprensiva tar-riskji (eż. riskju default inkriminali fil-kotba tan-negozju u l-introduzzjoni ta' imposta fuq krediti ta' kapital ta' riskju tal-kontroparti għal finanzjament ta' derivattivi, repos u titoli) li għandhom jiġu koperti minn kapital bi kwalità oġhla, li jiswa aktar. Barra minn hekk, l-introduzzjoni ta' qafas armonizzat ta' likwidazzjoni se jkun jehtieġ banek li jiffinanzjaw lilhom infushom billi jużaw sorsi ta' ffinanzjar aktar stabbli fuq bażi strutturali. Fl-aħħar, intlaħaq ftehim li prinċipji ta' kumpens b'saħħtu jiskuraġġixxu teħid tar-riskju eċċessiv għad-detriment tal-profitabilità fuq medda twila ta' żmien u l-immaniġġjar tar-riskju prudenti. Dawn il-miżuri jekk ikkunsidrati f'daqqa u implimentati b'mod xieraq jistgħu jikkontribwixxu b'mod sinifikanti biex jiskuraġġixxu perjodi ta' żmien qosra u jeliminaw Prattiki difettużi tal-immaniġġjar tar-riskju li osservajna fil-passat.

28. X'tikkunsidra li huma l-iktar kwistjonijiet urġenti fil-leġiżlazzjoni tas-servizzi finanzjarji li għad iridu jitlestew wara l-Pjan ta' Azzjoni tas-Servizzi Finanzjarji?

Waħda mil-lezzjonijiet prinċipali tal-kriżi finanzjarja hija li l-interkonnessjonijiet mill-qrib li jeżistu bejn swieq finanzjarji madwar id-dinja jikkawżaw problemi komuni li jridu jiġu indirizzati b'mod xieraq b'azzjoni miftiehma. Għalhekk, kif diġà kien il-każ, l-aġenda regolatorja għall-UE għandha twieġeb b'mod xieraq għall-inizjattivi u r-rakkomandazzjonijiet li qed jitressqu fuq livell internazzjonali, b'mod partikolari mill-G20, li l-importanza tiegħu harġet matul il-kriżi finanzjarja. Il-pjanijiet ta' azzjoni u r-rakkomandazzjonijiet mill-G20 diġà qanqlu ammont sostanzjali ta' xogħol importanti dwar l-arranġamenti regolatorji ta' superviżjoni u stabilità finanzjarja minn korpi internazzjonali bħall-Bord tal-Istabilità Finanzjarja u l-Kumitat ta' Basel dwar is-Superviżjoni Bankarja għas-settur bankarju li huwa ta' rilevanza partikolari fil-kuntest tal-UE.

Meta wieħed jikkunsidra l-kwistjonijiet aktar importanti li għandhom jiġu indirizzati permezz tal-inizjattivi regolatorji, nistgħu niddistingwu bejn żewġ settijiet ta' kwistjonijiet.

L-ewwel, inizjattivi regolatorji marbuta mat-tishih tal-qafas prudenzjali li jirrizultaw minn inizjattivi internazzjonali.

It-tlestija tal-programm ta' riforma tal-Kumitat ta' Basel, u l-implimentazzjoni sussegwenti fl-Ewropa, hija kritika biex tinkiseb sistema bankarja aktar soda li tista' tappoġġja tkabbir ekonomiku b'saħħtu fuq terminu itwal, mingħajr ma tinfluwenza l-funzjonament tal-irkupru tas-suq u tal-ekonomija.

Barra minn hekk, fi hdan il-kuntest tar-riformi internazzjonali, nixtieq nenfasizza l-importanza ta' erba' kwistjonijiet:

- a) Il-htieġa biex jintlaħaq kunsens internazzjonali marbut mas-soluzzjonijiet għall-problemi li nholqu mill-istituzzjonijiet finanzjarji importanti għas-sistema (SIFIs). Hemm htieġa li jintlaħaq ftehim dwar approċċ regolatorju speċifiku li għandu jiġi adottat għall-SIFIs u dwar x'għandhom ikunu l-proċeduri supervizorji addizzjonali sabiex jiġi żgurat monitoraġġ effettiv tal-attivitajiet u r-riskji tagħhom. Nota riċenti tal-BĊE dwar l-SIFIs, li thejjiet bħala kontribuzzjoni għall-Kumitat tas-Servizzi Finanzjarji, tindirizza b'mod komprensiv l-għanijiet ewlenin għar-regolamentazzjoni dwar l-SIFIs u l-miżuri li jistgħu jiġu adottati biex jitnaqqas ir-riskju ta' falliment tal-SIFI u biex titqies il-konsegwenza ta' tali fallimenti. "Hemm żewġ objettivi tar-regolament: (i) zieda fil-kapaċità tal-istituzzjonijiet li jiġu assorbiti x-xokkijiet u tnaqqis tal-kontribuzzjoni tal-SIFIs għal riskju sistemiku, b'referenza speċjali għall-possibilità ta' kontagjożità u tixrid; (ii) li tittaffa l-problema ta' periklu morali u l-garanzija tas-salvataġġ assoċjata magħha. Tabilhaqq wiehed jista' jargumenta li azzjonijiet li jindirizzaw objettiv wiehed huma strumentali fil-kisba tal-iehor ukoll."
- b) Il-fatt li jiġu indirizzati riskji prudenzjali pprezentati minn ċentri finanzjarji barra mill-pajjiż u ġurisdizzjonijiet mhux koperattivi. Fi hdan l-Unjoni Ewropea, il-kumitati supervizorji 3L3 wettqu mmappjar kumplimentari, li jidentifika lista konsolidata ta' ġurisdizzjonijiet mhux koperattivi, li dwarhom bosta supervizuri tal-UE rrapportaw l-eżistenza ta' problemi persistenti. Madankollu, il-qafas legali tal-UE għandu jindirizza riskji prudenzjali pprezentati minn ġurisdizzjonijiet mhux koperattivi, sabiex jiżgura li l-Istati Membri kollha jittrattaw din il-kwistjoni b'mod armonizzat u konsistenti, sabiex jiġi evitat arbitraġġ regolatorju u sabiex jinżammu l-istess kundizzjonijiet bejn istituzzjonijiet finanzjarji. Id-Direttiva dwar ir-Rekwiżit Kapitali, il-MiFID, kif ukoll id-Direttiva tas-Solvenza II, għandhom jinkludu prinċipji li jirrigwardaw attivitajiet f'ġurisdizzjonijiet mhux koperattivi, li jillimitaw (jew saħansitra jipprojbixxu) tali attivitajiet kull meta ġurisdizzjoni ma tikkoperax mal-awtoritajiet kompetenti tal-Istati Membri. Minbarra l-Istandards ta' Basel, IOSCO u IAIS, ta' min wiehed isemmi wkoll f'dan ir-rigward ir-rakkomandazzjonijiet li jirrigwardaw "Immaniġġjar konsolidat tar-riskju abbażi tal-prinċipju 'kun af il-klijent tiegħek' (KYC)", maħruġ mill-Kumitat ta' Basel f'Ottubru tal-2004, li jistabbilixxi sett ta' rakkomandazzjonijiet komprensivi biex jittratta mal-ġurisdizzjonijiet li għandhom segretezza bankarja rigoruża jew liġijiet dwar il-protezzjoni tad-dejta li jipprevjenu, jew jistgħu jiġu interpretati li jipprevjenu, it-trasferiment ta' informazzjoni rilevanti għall-iskopijiet ta' mmaniġġjar tar-riskju. Dawn ir-rakkomandazzjonijiet jipprevedu li jekk ikun hemm impedimenti għall-iskambju tal-informazzjoni li hemm prova li ma jistgħux jinghelbu, u m'hemmx arrangamenti alternattivi sodisfaċenti, is-supervizur tal-pajjiż ta' domicilju għandu jagħmilha ċara lill-ospitant li l-bank jista' jiddeċiedi għalih innifsu, jew jintalab mis-supervizur tal-pajjiż ta' domicilju, biex itemm l-operazzjoni inkwistjoni. Barra minn hekk, huwa importanti li jiġi żgurat li jekk il-liġi tillimita

żvelar ta' informazzjoni lil "partijiet terzi", l-uffiċċju prinċipali jew il-bank ewlieni jkun eskluż mid-definizzjoni ta' parti terza.

Dawn il-prinċipji kollha bbażati fuq standards internazzjonali u fuq xogħol li qed jiġi żviluppat fl-FSB u livelli tal-UE, għandhom jinkludu l-istabbiliment tal-ghodda għal infurzar prudenzjali. Dawn l-ghodod jistgħu jinkludu approċċ pass pass, li jibda mill-intensifikazzjoni ta' djalogu u negozjati ma' ġurisdizzjoni problematiċi u jkompli bl-intensifikazzjoni tad-diligenza dovuta minn istituzzjonijiet li joperaw f'dawk il-ġurisdizzjonijiet u/jew rekwiżiti għal fondi proprji oghla u/jew restrizzjonijiet fuq attivitajiet jew saħansitra għeluq tal-operazzjonijiet.

- c) L-iżvilupp ta' reġimi ta' sanzjonar aktar armonizzati fuq livell Ewropew, fid-dawl tar-rakkomandazzjonijiet tar-"Rapport de Larosière" (rakkomandazzjoni 20): *L-Istituzzjonijiet Ewropej għandhom jibdew ukoll proċess li se jwassal għal aktar reġimi ta' sanzjoni madwar is-Suq Uniku kollu. Is-superviżjoni ma tistax tkun effettiva b'reġimi ta' sanzjoni dgħajfa u li jvarjaw hafna. Huwa essenzjali li fi hdan l-UE u barra, is-superviżuri kollha jkunu kapaċi japplikaw reġimi ta' sanzjoni li jkunu konverġenti u stretti biżżejjed biex iservu ta' deterrent. Bħalissa dan żgur li mhux il-każ. L-istess eżerċizzju għandu jinbeda fir-rigward tal-poteri superviżorji sabiex titrawwem superviżjoni koerenti u effikaċi fis-Suq Uniku.*
- d) Il-htieġa biex jitwettaq aktar xogħol biex tiġi promossa l-istardizzazzjoni ta' derivattivi u jkun appoġġjat l-użu ta' kontropartijiet ċentrali biex jitnehhew tranzazzjonijiet derivattivi, b'mod partikolari f'dak li jirrigwarda *credit default swaps*.

It-tieni, inizjattivi regolatorji bil-għan tat-titjib tal-kapaċità tal-qafas istituzzjonali tal-UE għall-prevenzjoni u l-ġestjoni ta' kriżijiet futuri.

L-interdipendenzi akbar bejn is-sistemi finanzjarji nazzjonali u l-htieġa li jiġi salvagwardat il-proċess tal-integrazzjoni finanzjarja tal-UE jitolbu azzjoni xierqa fil-livell tal-UE biex jindirizzaw l-impatt sistemiku possibbli ta' fallimenti ta' istituzzjonijiet finanzjarji transkonfinali. Għalhekk, ir-riflessjonijiet attwali tal-Kummissjoni, biex tiżviluppa qafas riżoluttiv tal-EU u tindirizza l-ostakli għal ġestjoni effikaċi tal-kriżi tal-istituzzjonijiet finanzjarji transkonfinali tal-UE, għandhom jiġu appoġġjati. Il-hidma għandu jkollha l-prijoritajiet li ġejjin: (i) l-iżvilupp ta' sett minimu ta' għodda biex l-awtoritajiet nazzjonali kompetenti jindirizzaw problemi ta' banek f'diffikultajiet serji, bla ma neċessarjament jirrikorru għall-appoġġ pubbliku, u meta jkun xieraq, jillikwidaw il-banek li jkunu mingħajr effetti hżiena fuq l-istabilità finanzjarja; (ii) koordinazzjoni u koperazzjoni akbar bejn l-awtoritajiet nazzjonali, b'mod partikolari fit-trattament ta' gruppi transkonfinali. Fuq medda qasira ta' żmien, l-iżviluppi legiżlattivi għandhom jinkludu l-armonizzazzjoni tal-Iskemi ta' Garanzija tad-Depożiti, u jipprevedu, fost oħrajn, iffinanzjar ex-ante u bbażat fuq ir-riskju, ikkumplimentat b'iffinanzjar ex-post kredibbli li jiġi attivat meta jkun meħtieġ. Biex jikkumplimentaw l-funzjoni tagħha ta' *pay-box*, l-irwol tal-Iskema ta' Garanzija tad-Depożiti fil-fażi tar-riżoluzzjoni għandu jiġi kkunsidrat. It-twaqqif ta' qafas tal-UE aktar komprensiv għall-ġestjoni u r-riżoluzzjoni tal-kriżijiet ikun essenzjali għat-tishih tas-suq uniku tas-servizzi finanzjarji, billi jillimita l-inċentivi għall-awtoritajiet nazzjonali li jiddelimitaw il-komponenti domestiċi ta' istituzzjonijiet finanzjarji f'diffikultajiet serji. Madankollu, din il-hidma jkollha tindirizza sfidi enormi, fosthom id-differenzi attwali fir-reġimi legali applikabbli għar-

rizoluzzjoni tal-kriżijiet fost l-Istati Membri. Niftakar li l-ECOFIN, fit-2 ta' Diċember 2009, stiednet lill-Kumitat Ekonomiku u Finanzjarju biex jissokta bil-hidma tiegħu dwar qafas ta' koordinament tal-politika tal-UE għall-ġestjoni tal-kriżijiet, inkluża l-kwistjoni tal-qsim tal-piż, u biex jippreżenta proposti konkreti lill-Kunsill fir-rebbiegha tal-2010.

Jien ċert li l-Ewrosistema se tikkontribwixxi għal tali diskussjonijiet sabiex tiddefinixxi approċċ għall-*burden sharing* li jikkontribwixxi għat-tnaqqis ta' periklu morali. Ikun kruċjali li wiehed jistabbilixxi kunsens dwar l-oġettivi li għandhom jintlaħqu u pjan direzzjonali ta' azzjonijiet li għandhom jitwettqu biex dawn jintlaħqu.

29. Kif tevalwa l-livell attwali ta' konsolidazzjoni fis-servizzi finanzjarji fl-UE u x'inhil-opinjoni tiegħek dwar prospetti futuri f'dan ir-rigward?

Skont l-aħħar indikaturi strutturali disponibbli għas-settur bankarju tal-UE (i.e. ċifri tal-2008), il-konsolidazzjoni fis-settur bankarju hija kontinwa. Madankollu, dan fisser ukoll li l-konċentrazzjoni tas-suq, fejn il-pajjiżi iż-żgħar ġeneralment ikollhom aktar swieq konċentrati minn dawk li huma akbar, qieghda tiżdied. Istituzzjonijiet ta' kreditu domestiku komplew jiddominaw ix-xena bankarja tal-UE u anke kabbru s-sehem tas-suq għad-detriment ta' fergħat barranin. Differenzi sinifikanti bejn il-pajjiżi komplew fir-rigward tal-importanza ta' entitajiet barranin, b'sussidjarji jkollhom żona tal-ewro ewlenija li hija dominanti fl-Istati Membri l-ġodda tal-UE.

Attivitajiet ta' Amalgamazzjoni u Akkwizizzjoni (M&A) żdiedu fl-2009 filwaqt li baqgħu f'livelli baxxi meta mqabbla mal-għaxar snin ta' qabel. Ftehimiet domestiċi u transkonfinali rrekordjaw l-akbar zieda. Waqt li fil-passat il-ftehim tal-M&A tmexxa minn kunsiderazzjonijiet strateġiċi, bħar-rikonnoxximent tal-ekonomiji ta' daqs ikbar u d-dhul fis-swieq ġodda, ħafna mit-tranzazzjonijiet li tlestew fl-2008 u fl-2009 involvew entitajiet li garrbu telf sinifikanti jew iffaċċjaw piż tal-likwidità. Fl-istess hin, sforzi biex jitjiebu l-pożizzjoni tal-kapital u riservi ta' flus ta' ċerti istituzzjonijiet tal-kreditu wasslu għall-ġid ta' ċerti attivitajiet mhux ewlenin, jew f'termini ta' negozji jew ta' lokazzjoni ġeografika.

F'termini tal-valur totali tat-tranzazzjonijiet tal-M&A, l-akkwizizzjonijiet naqsu b'mod konsiderevoli fl-2009, u kienu biss il-ftehimiet tan-negozju domestiċi li rrekordjaw zieda.

Ta' min wiehed jinnota wkoll li l-partecipazzjoni tal-gvernijiet f'istituzzjonijiet ta' kreditu kkostitwixxiet qabza sinifikanti fl-istruttura tas-sidien ta' whud mill-istituzzjonijiet tal-kreditu kbar fl-UE. Madankollu, minħabba t-tul limitat ta' miżuri ta' rikapitalizzazzjoni tal-gvern, huwa mistenni li din il-bidla fis-sjieda se tkun temporanja u li se titregġa' lura hekk kif il-kundizzjoni finanzjarja ta' dawn l-istituzzjonijiet tirkupra fuq bażi ta' *stand-alone*.

Fir-rigward tal-mudelli ta' konsolidazzjoni, dan jidher f'termini tal-impatt tiegħu dwar l-effiċjenza u s-saħħa ta' banek individwali, dwar kompetizzjoni fis-settur bankarju u dwar l-istabilità finanzjarja fis-settur finanzjarju b'mod aktar ġenerali. Sal-limitu li l-attivitajiet ta' konsolidazzjoni riċenti fis-settur bankarju kkontribwixxew għaž-zieda fil-profitabilità tal-banek u r-reżistenza tagħhom mix-xokkijiet, dawn jistgħu jitqiesu li huma pożittivi.

Meta jiġu evalwati l-prospetti futuri għall-konsolidazzjoni, kunsiderazzjoni importanti hija l-kunsens mifruż li l-livelli ta' qabel il-kriżi tal-ingranagġ tas-settur bankarju kienu eċċessivi.

B'hekk, wiehed għandu jistenna li hekk kif in-nuqqas tal-ingranaġġ jipproċedi, il-profitabilità tas-sistema bankarja (f'termini ta' ritorn għall-ishma) se tkun ritorn inqas minn dak fil-passat riċenti, mill-inqas fit-terminu medju. Għalhekk il-banek x'aktarx se jfittxu metodi ġodda ta' profitabilità. Il-konsolidazzjoni tista' tirrappreżenta mod attraenti biex jintlaħaq dan l-għan għal dawk il-banek li qed jirriżultaw bħala l-aqwa atturi tal-krizi, minhabba li l-akkwizzjonijiet, bi prezzijiet li wiehed jista' jakkwistahom, potenzjalment se jkunu mod kif wiehed jista' jakkwista aktar profitabilità fil-medda twila ta' żmien – grazzi għall-ekonomiji ta' daqs akbar. F'dan ir-rigward, it-tendenzi tal-M&A jistgħu jkunu mistennija jkomplu wara l-krizi wkoll. Jista' jkun hemm amalgamazzjonijiet fil-ftit snin li ġejjin bħala miżura ta' salvataġġ ta' banek bi problemi. Kif indikat, hafna mir-raġunijiet li jivvalidaw it-tbassir li se naraw aktar konsolidazzjoni fil-futur qarib jiġġustifika wkoll il-konkluzjoni li din se twassal għal sistema bankarja aktar effiċjenti u reżistenti. Mill-banda l-oħra, il-konċentrazzjoni tas-settur tista' tohloq aktar istituzzjonijiet “wisq kbar biex ifallu” li jagħmilha iktar diffiċli li wiehed jimplimenta l-miżuri biex jindirizzaw il-problemi li dawn l-istituzzjonijiet joħolqu.

D. Funzjonament tal-BĊE u r-responsabilità u t-trasparenza demokratika

30. M'għandhomx, ir-responsabilitajiet differenti tal-membri tal-Bord, jinbidlu maż-żmien, f'konformità mat-tibdiliet li saru fil-hidmiet u l-prijoritajiet tal-BĊE?

Il-Bord Eżekuttiv tal-BĊE huwa korp tat-tehid tad-deċiżjoni kolleġġjali; il-funzjonament tiegħu huwa bbażat fuq il-prinċipju tar-responsabilità kollettiva, i.e. il-Bord Eżekuttiv fl-intier tiegħu huwa responsabbli b'mod kollettiv għad-deċiżjonijiet tiegħu u l-funzjonament kollu tal-oqsma tan-negozju tal-BĊE. Waqt li, għal raġunijiet prattiċi, oqsma tan-negozju jirrapportaw lil membri individwali tal-Bord Eżekuttiv li jipprevedu u jiġġwidaw ix-xogħol tagħhom, l-unitajiet kollha tax-xogħol jaqgħu taħt id-direzzjoni manigerjali tal-Bord Eżekuttiv kollu kemm hu.

Kif ġara fil-passat, il-Bord Eżekuttiv jista' jirrevedi, minn żmien għal żmien, il-linji ta' rappurtar tal-Membri tal-Bord Eżekuttiv tal-unitajiet tax-xogħol u l-preparazzjoni tad-deċiżjonijiet tiegħu. Tali aġġustamenti mhux regolari fir-responsabilitajiet individwali tal-membri tal-Bord Eżekuttiv jikkontribwixxu għat-tishih tan-natura kolleġġjali tal-Bord Eżekuttiv. F'dan il-kuntest, il-kompożizzjoni ta' portafolli ta' membri tal-Bord Eżekuttiv jistgħu jinbidlu waqt il-kariga tagħhom. Kull deċiżjoni f'dan ir-rigward tibqa' l-unika responsabilità tal-Bord Eżekuttiv innifsu.

Nagħti valur kbir lin-natura kollettiva tal-Bord Eżekuttiv għax dan jiżgura bl-aħjar mod li jkunu riflessi diversi prospettivi u li l-kompetenza, l-esperjenza u l-għaqqal kollha jitqiesu kif xieraq meta jittiehdu d-deċiżjonijiet.

31. Liema sistema taħseb li hi adattata biex tiġi żgurata rotazzjoni ġusta ta' shubija fil-bord eżekuttiv tal-BĊE anki f'termini ta' ċittadinanzi?

Il-prerekwiżiti għal dawk li jinhatru fil-Bord Eżekuttiv tal-BĊE huma stabbiliti bit-Trattat dwar il-Funzjonament tal-UE (Art 283.2) u l-Istatut tas-SEBC u l-BĊE (Art 11.2):

- il-membri tal-Bord Eżekuttiv “għandhom jinhatru minn fost persuni ta’ statura rikonoxxuta u esperjenza professjonali fi kwistjonijiet monetarji jew bankarji”;
- “huma biss il-persuni li jkollhom ċittadinanza [żona tal-ewro] tal-Istati Membri li jistgħu jkunu membri tal-Bord Eżekuttiv”.

Għalhekk it-Trattat jistabbilixxi żewġ rekwiżiti: “kompetenza” u “ċittadinanza [żona tal-ewro]”. Ma tista’ tinstab l-ebda speċifikazzjoni fit-Trattat bhala fattur determinanti għall-kompożizzjoni tal-Bord Eżekuttiv tal-BĊE.

Ħatriet li għandhom ikunu bbażati fuq kunsiderazzjonijiet li mhumiex dawk msemmin hawn fuq jistgħu jkunu f’kunflitt mad-dispożizzjonijiet tat-Trattat dwar l-indipendenza tal-BĊE. Fil-laqgħat tal-korpi tat-tehid tad-deċiżjoni tal-BĊE l-membri kollha jipparteċipaw fil-kapaċità personali tagħhom. Il-prinċipju ta’ indipendenza jsemmi li “la l-Bank Ċentrali Ewropew, u lanqas bank ċentrali nazzjonali, jew membru tal-korpi deċiżjonali tagħhom ma għandu jfittex jew jiehu struzzjonijiet minn istituzzjonijiet, korpi u organi tal-Unjoni, minn xi Gvern ta’ Stat Membru jew minn xi korp ieħor.” (Art. 130 tat-Trattat, Art. 7 tal-Istatut). Din id-dispożizzjoni tat-Trattat hija inkompatibbli mal-prinċipju tar-rappreżentanza nazzjonali.

Id-deċiżjoni finali dwar ħatriet tal-Bord Eżekuttiv tal-BĊE tittiehed mill-Kunsill Ewropew (li fih Membri fiż-żona tal-ewro biss jivvutaw) fuq rakkomandazzjoni tal-Kunsill u wara konsultazzjoni mal-Parlament Ewropew u l-BĊE. Nittama li l-prinċipji msemmin hawn fuq għall-ħatra ta’ membri fil-Bord Eżekuttiv tal-BĊE huma rispettati bis-sħiħ.

32. X’inhil-fehma tiegħek dwar il-ħtieġa li tiżdied id-diversità ta’ sfondi rappreżentati fil-Bord tal-BĊE aktar milli wiehed jistrieħ biss fuq bankiera ċentrali?

Kif semmejt fir-risposta tiegħi għall-mistoqsija preċedenti, it-Trattat u l-Istatut huma ċari meta jistipulaw li l-Membri tal-Bord Eżekuttiv “għandhom jinhatru minn fost persuni ta’ statura rikonoxxuta u esperjenza professjonali fi kwistjonijiet monetarji jew bankarji”.

Mhix sorpriza li bankiera ċentrali jissodisfaw dan ir-rekwiżit. Fl-istess ħin, din id-dispożizzjoni bl-ebda mod ma teskludi dik il-ħatra ta’ kandidati minn barra l-komunità tal-banek ċentrali. Fil-fatt, f’ħafna banek ċentrali – u l-BĊE mhux eċċezzjoni hawnhekk - l-isfond ta’ membri tal-korpi tat-tehid ta’ deċiżjoni hu pjuttost differenti u jinkludi, pereżempju, esperjenza professjonali fl-operazzjonijiet bankarji, fl-akkademja u fl-amministrazzjoni pubblika.

Mill-curriculum vitae tiegħi rajt li dan japplika għalija. Fil-fehma tiegħi, id-diversità ta’ sfondi ta’ membri ta’ korp deċiżjonali kolleġġjali hija ħtieġa għat-tmexxija tal-istituzzjoni.

33. Tista’ telabora dwar l-opinjoni tiegħek dwar il-kunċett ta’ responsabilità demokratika fir-rigward tal-BĊE u l-banek ċentrali ingenerali?

Biex tinzamm il-legittimità, bank ċentrali indipendenti għandu jkun responsabbli f’istituzzjonijiet demokratiċi u l-pubbliku ġenerali għall-azzjonijiet tiegħu fit-twettiq tal-mandat tiegħu. Bir-rikonoxximent dejjem jizdied, speċjalment fl-aħhar deċennji, li l-

indipendenza hija kruċjali għal bank ċentrali biex iwettaq il-mandat tiegħu, in-natura ta' responsabilità demokratika saret ukoll aktar importanti. F'dan il-kuntest, ir-responsabilità ta' banek ċentrali madwar id-dinja hadet għadd ta' forom differenti.

Fl-Unjoni Ewropea, il-BĊE għandu mandat ċar u jwettqu f' manjiera indipendenti kif stipulat fit-Trattat. Fit-Trattat hemm ukoll previst li dan il-grad għoli ta' indipendenza jimxi id f'id mar-responsabilità demokratika lejn il-pubbliku Ewropew u r-rappreżentanti tiegħu eletti direttament, jiġifieri, il-Parlament Ewropew. Għalhekk ġew stabbiliti għadd ta' modi differenti biex il-BĊE jinżamm responsabbli, mhux l-inqas mill-apparenzi regolari tal-President tal-BĊE quddiem il-Kumitat għall-Affarijiet Ekonomiċi u Monetarji (ECON), u aktar żjarat mill-Viċi President tal-BĊE u membri oħra tal-Bord Eżekuttiv tal-BĊE. Ta' min wiehed jinnota li l-aħħar seduti ta' smiġh jirrapprezentaw forma ta' koperazzjoni aktar mill-qrib bejn il-BĊE u l-Parlament Ewropew milli kif previst fit-Trattat u din il-prattika stabbilita, fil-fehma tiegħi hi, element pożittiv ħafna kif milqugħa wkoll mill-Parlament Ewropew. Ir-responsabilità tal-BĊE tinkludi wkoll obbligi ta' rappurtar preċiżi (Art. 15 tal-Istatut tal-BĊE). Lil hinn mir-Rapport Annwali preżentat lill-Parlament (u l-Kunsill, il-Kummissjoni u l-Kunsill Ewropew), il-BĊE huwa mitlub li jipubblika rapporti kull tliet xhur dwar l-attivitajiet tal-Ewrosistema. Il-BĊE iddeċieda li jmur lil hinn mir-rekwiżiti tat-Trattat u jirrapporta aktar spiss fil-Bullettin ta' Kull Xahar. Fl-aħħar nett, minbarra d-Dikjarazzjoni Finanzjarja ta' Kull Ġimgħa, il-BĊE jipubblika sensiela ta' pubblikazzjonijiet relatati mal-ħidma, inkluż ir-Rapport ta' Stabilità Finanzjarja bjennali u r-Rapport dwar l-Integrazzjoni Finanzjarja.

34. Kif tiġġudika l-proċedura użata biex jinbidlu l-membri tal-bord tal-BĊE? Ir-responsabilità u t-trasparenza demokratika ex ante m'għandhomx jimplikaw li l-Parlament Ewropew mill-inqas jingħata formalment il-possibilità li jisma' diversi kandidati potenzjali u jagħti l-opinjoni tiegħu qabel ma l-Kunsill jiehu d-deċiżjoni finali dwar in-nomina?

Il-proċedura li permezz tagħha jingħażlu l-membri tal-Bord Eżekuttiv hija stipulata fl-Artikolu 283 tat-Trattat u l-Artikolu 11 tas-SEBC u l-Istatut tal-BĊE. Kien hemm qbil min-naħa tal-firmatarji kollha fir-reviżjoni l-aktar riċenti tat-Trattat u hija liġi Ewropea effettiva. Bħala kandidat għall-Bord Eżekuttiv tal-BĊE jien sugġett għal dik il-proċedura u ma nqisx li huwa xieraq li nikkummenta fuq il-konvenjenza tiegħu.

35. Liema huma l-konkluzjonijiet li jirriżultaw mill-paragun bejn il-politiki ta' trasparenza li segwa l-Bank tar-Riserva Federali u l-BĊE? Liema alternattiva tippreferi: il-pubblikazzjoni tal-minuti ġimagħtejn wara li ttiehdu d-deċiżjonijiet dwar il-politika monetarja, kif jagħmlu l-Fed u l-Bank tal-Ingilterra, jew l-istqarrija stampa li ssir immedjatament wara d-deċiżjonijiet tal-politika monetarja flimkien mal-pubblikazzjoni fil-pront fuq l-internet tar-raġunar wara d-deċiżjoni, kif jagħmel il-BĊE?

Paragun fost approċċi differenti huwa biċċa xogħol kumplessa. Waħda mir-raġunijiet hija li l-banek ċentrali jista' jkollhom htigiet differenti marbutin mal-istorja u l-kulturi speċifiċi, mal-għanijiet tal-politika u ma' elementi oħra fl-oqfsa istituzzjonali tagħhom. Bħala konkluzjoni b'saħħitha minn riċerka disponibbli, jirriżulta li l-mod li bih jittiehdu d-deċiżjonijiet tal-banek ċentrali illum il-ġurnata dwar il-politika monetarja huwa aktar ċar u aktar trasparenti milli

f' deċennji preċedenti. B'hekk, l-effikaċja tal-politika monetarja kibret fuq skala globali.

Hemm modi differenti kif wiehed jista' jkun trasparenti. Għar-raġunijiet li ġejjin konvint li l-approċċ tal-BĊE huwa wiehed mill-aktar avvanzati fid-dinja. L-ewwel nett, ir-rabta bejn l-istrategija tal-politika monetarja u r-raġunijiet għall-azzjonijiet tagħha hija trasparenti hafna. It-tieni, il-Konferenza Stampa u d-Dikjarazzjoni Introdutturja huma għodda bżonjuzi biex tinxtered informazzjoni importanti għal udjenza eteroġena. Joħolqu partijiet interessati (eż. il-pubbliku ġenerali, il-midja, u l-osservaturi tas-suq finanzjarju) b'sett komprensiv ta' informazzjoni rilevanti dwar id-deċizzjonijiet tal-politika monetarja tal-BĊE. Għandhom l-għan li jispjegaw il-fehma kollettiva tal-Kunsill Governattiv dwar il-qagħda tal-politika monetarja. It-tielet, id-Dikjarazzjoni Introdutturja u l-Mistoqsijiet u t-Twegibiet fil-konferenza stampa huma ppubblikati f'hin reali. Dan l-element ma jinkisibx bil-pubblikazzjoni tal-minuti. Fuq kollox, inqis il-prattika tal-BĊE bhala wahda impenjattiva għall-membri kollha tal-Kunsill Governattiv. Nemmen ukoll li l-approċċ tal-BĊE s'issa jinftiehem aħjar, u li l-pubblikazzjoni tal-minuti minn banek ċentrali oħra tagħmel iktar sens għalihom ukoll.

36. X'inhil-opinjoni tiegħek dwar id-Djalogu Monetarju ta' kull tliet xhur bejn il-Parlament Ewropew u l-President tal-BĊE? Hemm post għal titjib fid-Djalogu Monetarju? Huwa minnu li d-diskussjonijiet frekwenti ma' atturi politiċi oħra dwar il-politiki tal-BĊE jdgħajfu l-indipendenza tal-bank?

Id-djalogu regolari mal-Parlament Ewropew huwa parti mir-responsabilità demokratika li l-Bank Ċentrali Ewropew għandu lejn iċ-ċittadini Ewropej u r-rappreżentanti tagħhom eletti direttament. F'dan il-kuntest, il-laqgħat ta' kull tliet xhur bejn il-President tal-BĊE u l-Kumitat għall-Affarijiet Ekonomiċi u Monetarji jirrappreżentaw kontribuzzjoni importanti għall-aċċettazzjoni mill-pubbliku tal-politika monetarja tal-BĊE. Flimkien ma' apparenzi addizzjonali, anki minn Membri tal-Bord Eżekuttiv, din l-integrazzjoni tikkontribwixxi għal skambju ta' opinjonijiet profondi u produttivi. Tipprovdi wkoll lill-BĊE b'forum importanti biex jispjega l-politika monetarja u jirċievi rispons. Din testendi sal-plenarja tal-PE billi, inter alia, il-President tal-BĊE jippreżenta Rapport Annwali tal-Bank. Il-kwalità tad-djalogu bejn il-BĊE u l-PE hija ta' standard għoli. Dan ġie rikonoxxut miż-żewġ istituzzjonijiet f'diversi okkażjonijiet fil-passat.

Jien inqis l-iskambju ta' informazzjoni regolari ma' atturi oħra tal-politika bhala element importanti hafna tal-qafas tal-politika tagħna fl-EMU. F'dan il-kuntest, il-BĊE jinteraġixxi ma' għadd ta' istituzzjonijiet fuq bazi regolari. Perezempju, il-BĊE huwa mistieden għal-laqgħat tal-Ewrogrupp u tal-Kunsill ECOFIN. Jipparteċipa b'mod regolari fil-laqgħat tad-Djalogu Makroekonomiku. Hemm ukoll l-integrazzjoni fil-livell tekniku mal-Kummissjoni u l-gvernijiet nazzjonali, perezempju, fil-Kumitat Ekonomiku u Finanzjarju u l-Kumitat tal-Politika Ekonomika tal-UE. Dawn l-iskambji ta' opinjonijiet kollha jsiru skont id-dispożizzjonijiet tat-Trattat, li b'hekk jiżgura u jirrispetta dejjem l-indipendenza sħiħa tal-BĊE waqt li fl-istess hin jappoġġja l-funzjonament propju tal-EMU. Għalhekk huma meħtieġa u mixtieqa preċiżament għax jirrikonoxxu l-indipendenza tal-BĊE.

37. Il-BĊE għandu jkun suġġett għal skrutinju shih tal-Qorti Ewropea tal-Awdituri li jmur lil hinn mill-kunċett ta' "effiċjenza operazzjonali" (l-Artikolu 27.2 tal-Istatut tas-SEBC u tal-BĊE)

Il-governanza korporattiva tal-BĊE hija suġġetta għal qafas komprensiv ta' kontrolli esterni u interni li hafna elementi minnhom huma statutarji min-natura tagħhom. L-eżami tal-effiċjenza operazzjonali tat-tmexxija tal-BĊE mill-Qorti tal-Awdituri huwa element importanti ta' dan il-qafas ta' kontroll. Dan il-qafas huwa kumplimentat mill-obbligu ta' rappurtar lill-Parlament Ewropew u l-pubbliku ġenerali kif ukoll kontroll ġudizzjarju mill-Qorti tal-Ġustizzja tal-Unjoni Ewropea. Dawn l-elementi kollha tfasslu wkoll fid-dawl tal-garanzija tal-indipendenza tal-bank ċentrali. L-indipendenza tal-BĊE hija estiża wkoll għar-riżorsi finanzjarji tagħha.

Minn dan wiehed jista' jikkonkludi li m'hemm l-ebda hteġa li jiġi estiż il-kontroll tal-Qorti tal-Awdituri lil hinn mill-kunċett tal-effiċjenza operazzjonali.

E. Ġenerali

38. Fl-opinjoni tiegħek, liema huma l-aktar riskji u sfidi importanti li qed jiffaċċja l-BĊE?

Fir-rigward ta' sfidi u riskji ewlenin li qed jiffaċċja l-BĊE, hawnhekk se nillimita lili nnifsi għal tlieta minnhom:

L-implimentazzjoni tal-istrategija tal-ħruġ hija sfida mingħajr precedent, bi hteġa li l-irtirar tal-miżuri mhux standard tal-BĊE jsir b'mod gradwali. Madankollu, l-inċertezza tas-suq dominanti tfisser li l-mod li bih jiġu determinati l-pass u l-iskala adattati tal-ħruġ jibqa' hidma impenjattiva. Inhoss li l-miżuri ta' strategija tal-ħruġ meħuda s'issa mill-BĊE kienu adattati u ġustifikati bis-shih permezz tal-evalwazzjoni tal-kundizzjonijiet tas-suq ekonomiku u finanzjarju. Meta wiehed ihares 'il quddiem hemm bżonn ta' aktar attenzjoni, minhabba li l-ispejjeż tal-iżbalji jistgħu jkunu għolja hafna, kif uriet l-istorja ta' rkupru minn krizijiet serji tal-operazzjonijiet bankarji u tal-ekonomija.

Sfida oħra li nixtieq insemmi hija l-istabbiliment u l-operazzjoni tal-BERS, li għalih il-BĊE jagħti l-appoġġ tiegħu. Intellettwalment, din il-hidma hija ta' sfida minhabba li hemm il-hteġa li għodod godda jiġu żviluppanti għall-evalwazzjoni tar-riskju makroprudenzjali, waqt li għodod eżistenti jistgħu jintużaw ukoll għal dan l-iskop. Barra minn hekk, bil-bażijiet komuni li jeżistu bejn il-Kunsilli Ġenerali u Governattivi tal-BĊE u l-Bord Ġenerali l-ġdid tal-BERS fir-rigward tal-kompożizzjoni taż-żewġ korpi, irridu niżguraw komunikazzjoni adegwata u konsistenti. B'mod partikolari, għandu jiġi enfasizzat li m'hemm l-ebda tqabbil bejn l-għan tal-istabilità tal-prezzijiet u l-appoġġ li l-BĊE jista' jagħti lill-miri oħra inkluża l-istabilità finanzjarja. Finalment, hemm, pereżempju, kwistjonijiet amministrattivi, bħal kif wiehed idahhal il-funzjoni ta' appoġġ tal-BERS fl-organizzazzjoni attwali tal-BĊE.

Finalment, se nsemmi l-isfida li tirriżulta mill-pressjonijiet li nħolqu mill-iżbilanċi eżistenti f'diversi pajjiżi membri. Din hija problema għall-pajjiżi nfushom u għall-istituzzjonijiet Ewropej kollha b'responsabilitajiet fit-tmexxija tal-unjoni monetarja iżda għandha tinvolvi wkoll l-irwol attiv tal-BĊE. Kif semmejt qabel, hemm biss politika monetarja waħda għaż-żona tal-ewro kollha kemm hi, iżda hemm ukoll missjoni għall-BĊE, dik li jikkontribwixxi għall-analizi tal-kompetittività u tad-diverġenzi fiż-żona waqt li jgħin lill-pajjiżi nfushom biex

ifasslu u jimplimentaw il-politiki adattati. Bis-shubija fl-Unjoni Ewropea jinholqu benefiċċji għall-pajjiżi konċernati iżda wkoll obbligi. Għall-membri taż-żona tal-ewro, dan japplika bil-wisq aktar. Dawn ir-responsabilitajiet għandhom jiġu rispettati minn kulhadd, biex wiehed jara x'jiġi jibbenefika mill-unjoni ekonomika u monetarja fl-Ewropa. L-azzjonijiet tal-politika għandhom ikunu f'konformità mar-rekwiżiti Ewropej. B'dan, ma nfissirx biss li wiehed jissodisfa r-regoli fiskali fil-Patt ta' Stabilità u Tkabbir, iżda wkoll ifassal politiki strutturali li jagħmlu l-Ewropa aktar produttiva, u b'hekk aktar flessibbli. Bl-istess mod, aġenti privati għandhom josservaw imġiba bbilanċjata fit-tendenzi tal-ispejjeż u tal-iffissar tal-pagi tagħhom. Il-progress u l-konvergenza insuffiċjenti f'dawn l-oqsma mhux talli jhassbuni bhala sostenitur entużjast tal-Ewropa, imma jaffettwaw ukoll l-ambjent li fih jopera l-BĊE, u għalhekk iħassbuni wkoll bhala wiehed li jfassal il-politika monetarja.

RIŻULTAT TAL-VOT FINAL FIL-KUMITAT

Data tal-adozzjoni	23.3.2010
Riżultat tal-vot finali	+: 37 -: 3 0: 1
Membri preżenti għall-vot finali	Burkhard Balz, Godfrey Bloom, Sharon Bowles, Udo Bullmann, Pascal Canfin, Nikolaos Chountis, George Sabin Cutaş, Rachida Dati, Leonardo Domenici, Diogo Feio, Markus Ferber, Elisa Ferreira, Vicky Ford, José Manuel García-Margallo y Marfil, Jean-Paul Gauzès, Sven Giegold, Sylvie Goulard, Enikő Győri, Liem Hoang Ngoc, Gunnar Hökmark, Othmar Karas, Wolf Klinz, Jürgen Klute, Rodi Kratsa-Tsagaropoulou, Astrid Lulling, Hans-Peter Martin, Arlene McCarthy, Ivari Padar, Antolín Sánchez Presedo, Olle Schmidt, Edward Scicluna, Peter Simon, Ivo Strejček, Kay Swinburne, Marianne Thyssen, Ramon Tremosa i Balcells, Corien Wortmann-Kool
Sostitut(i) preżenti għall-votazzjoni finali	Sophie Auconie, Pervenche Berès, Herbert Dorfmann, Sari Essayah, Robert Goebbels, Jan Kozłowski, Philippe Lamberts